

हरियाणा में धीरेंद्र शास्त्री की पदयात्रा की सुरक्षा बढ़ाई



फरीदाबाद,एजेंसी। हरियाणा में बागेश्वर धाम के प्रमुख धीरेंद्र कृष्ण शास्त्री की 'सनातन एकता पदयात्रा' ने आज (11 नवंबर) चौथे दिन में प्रवेश कर लिया है। सोमवार को यात्रा फरीदाबाद पार कर पलवल में एंटर हो गई। आज पूरे दिन पलवल में ही पदयात्रा चलेगी। मितरोल गांव में रात्रि विश्राम होगा।

सोमवार को यात्रा ने करीब 15 किमी की दूरी तय की। इसके बाद पलवल के सीनियर सेकेंडरी स्कूल में पदयात्रा में शामिल लोगों को ठहराया गया। आज की यात्रा यहीं से सुबह 8 बजे शुरू हुई।

देहरादून में लड़ाकू विमान सुखोई की इमरजेंसी लैंडिंग, इंजन से तेल का रिसाव हुआ



देहरादून,एजेंसी। देहरादून के जौलीग्रंट एयरपोर्ट भारतीय वायुसेना के सुखोई-30 एमकेआई लड़ाकू विमान की तकनीकी खराबी के कारण इमरजेंसी लैंडिंग कराई गई है। इस फाइटर जेट ने बोते कल यानी सोमवार को बरेली से उड़ान भरी थी। सूत्रों के मुताबिक, उड़ान के दौरान विमान के एक इंजन से तेल का रिसाव शुरू हो गया था, जिसके बाद पायलट ने सूझबूझ से यह कदम उठाया। एयरपोर्ट पर उतरने के बाद इस विमान को टर्मिनल से कुछ दूर वीआईपी गेस्ट हाउस के सामने सुरक्षित स्थान पर खड़ा किया गया है। बरेली से इंजीनियरों की टीम देहरादून एयरपोर्ट पहुंच गई है, जिसके बाद विमान की तकनीकी खामी दूर करने के लिए काम शुरू कर दिया गया है।

एयरपोर्ट निदेशक बोले- मरम्मत का काम शुरू : इससे पहले अप्रैल 2018 में सुखोई विमानों ने दून एयरपोर्ट पर कुछ दिनों तक प्रैक्टिस करते हुए उड़ान भरी थी। लेकिन यह पहला मौका है जब किसी तकनीकी खामी के कारण सुखोई विमान ने देहरादून एयरपोर्ट पर इमरजेंसी लैंडिंग की है।

ईशा देशोल बोलीं- धर्मद्र के निधन की खबरें गलत,उनकी हालत स्थिर



मुंबई,एजेंसी। एक्टर धर्मद्र (89) की बेटी ने उनके निधन की खबर को गलत बताया है। ईशा ने सोशल मीडिया पर जारी बयान में कहा- मीडिया पूरी तरह गलत खबरें फैला रहा है। पापा की हालत स्थिर है और वे रिकवर कर रहे हैं। हम सभी से निवेदन करते हैं कि हमारे परिवार की प्राइवसी का सम्मान करें। पापा की जल्दी सेहतमंदी के लिए दुआ करने के लिए धन्यवाद।

हेमा मालिनी ने भी निधन की खबरें सामने आने के बाद नाराजगी जताते हुए लिखा- जो हो रहा है, वह माफ करने लायक नहीं है। जिम्मेदार चैनल किसी ऐसे व्यक्ति के बारे में झूठी खबरें कैसे फैला सकते हैं जो इलाज का जवाब दे रहा है और ठीक हो रहा है?



नई दिल्ली,एजेंसी। दिल्ली धमाके में मरने वालों की संख्या बढ़कर 12 हो गई है। इनमें 2 महिलाएं भी शामिल हैं। 20 घायलों का इलाज चल रहा है। दो शवों की पहचान हो गई है। बाकी की पहचान DNA टेस्ट से की जाएगी।

सोमवार शाम 6.52 बजे लाल किला मेट्रो स्टेशन के गेट नंबर-1 के पास चलती कार में जोरदार धमाका हुआ। ब्लास्ट में जिस सफेद आई-20 कार का इस्तेमाल हुआ, उसका एक सीसीटीवी फुटेज मंगलवार को सामने आया।

मेट्रो स्टेशन की पार्किंग से निकल रही कार में काला मास्क पहने एक शख्स बैठा दिखाई दिया। उसका नाम डॉ. मो. उमर नबी बताया जा रहा है। ये पुलवामा का रहने वाला है। पुलिस सूत्रों के मुताबिक उमर ने विस्फोटकों के साथ खुद को उड़ा लिया। उसके डीएनए टेस्ट के लिए कश्मीर पुलिस ने पुलवामा में उसकी मां और दो भाई को हिरासत में लिया है।

न्यूज एजेंसी ने बताया कि पुलिस को शुरुआती जांच से पता चला है कि विस्फोट में अमोनियम नाइट्रेट, फ्यूल और डेटोनेटर का

दावा: दिल्ली ब्लास्ट में अमोनियम नाइट्रेट, फ्यूल डेटोनेटर का इस्तेमाल,मरने वालों की संख्या 12 हुई

40 और लोग हिरास्त में; गृह मंत्रालय ने धमाके की जांच एनआईए को सौंपी

धमाके के बाद दिल्ली समेत कई शहरों में हाई अलर्ट, गृह मंत्री अमित शाह ने की उच्च स्तरीय बैठक

नई दिल्ली,एजेंसी। सोमवार की शाम दिल्ली में हुए विस्फोट के बाद दिल्ली समेत देश के कई शहरों में हाई अलर्ट जारी कर दिया गया है। केंद्रीय गृह मंत्री अमित शाह दिल्ली में उच्च स्तरीय बैठक की। इस बैठक में कई शीर्ष अधिकारी शामिल हुए। इस बैठक में केंद्रीय गृह सचिव गोविंद मोहन, इंटेलिजेंस ब्यूरो के डायरेक्टर तपन डेका, दिल्ली पुलिस कमिश्नर सतीश गोलवा और एनआईए के डीजी सदानंद वसंत शामिल हुए। बैठक के दौरान शीर्ष अधिकारियों ने दिल्ली धमाके के बाद की स्थिति पर विस्तार से प्रजेंटेशन दिया। अधिकारियों ने बताया कि सोमवार शाम को रेड फोर्ट मेट्रो स्टेशन के पास एक ट्रैफिक सिग्नल पर एक धीमी गति से चल रही कार में ब्लास्ट हुआ, जिसमें 12 लोग मारे गए और कई गाड़ियां जल गईं।



इस्तेमाल किया गया। इधर 2 दिन के भूतान दौर पर गए पीएम मोदी ने दिल्ली ब्लास्ट में मरने वालों को श्रद्धांजलि दी। उन्होंने कहा- पूरा देश दिल्ली

विस्फोट से प्रभावित परिवारों के साथ खड़ा है, दोषियों को बख्शा नहीं जाएगा।

अल फलाह यूनिवर्सिटी की कर्मचारी हिरासत में, डॉ. उमर

दिल्ली ब्लास्ट-सीसीटीवी में पुलवामा का डॉक्टर कार चलाते दिखा

दावा- फरीदाबाद आतंकी मॉडयूल से जुड़ा था; 3 डॉक्टरों की गिरफ्तारी के बाद धमाका किया

नई दिल्ली,एजेंसी। दिल्ली में सोमवार शाम लाल किला मेट्रो स्टेशन के गेट नंबर - 1 के पास सफेद रंग की जिस हुंडई आई-20 कार में धमाका हुआ, उसका एक सीसीटीवी फुटेज सामने आया है। सीसीटीवी फुटेज में काले रंग का मास्क पहने एक शख्स पार्किंग एरिया से कार लेकर निकलता दिखाई दिया। सूत्रों के अनुसार, कार में बैठा सदिग्ध व्यक्ति का चेहरा पेशे से डॉक्टर मोहम्मद उमर नबी से मेल खाता है। डॉक्टर उमर पुलवामा का रहने वाला है। डॉ. उमर फरीदाबाद की अल फलाह यूनिवर्सिटी में फैकल्टी था। उस पर जेश-ए-मोहम्मद आतंकी मॉडयूल से जुड़े होने का आरोप है। सुरक्षा एजेंसियों को शक है वह हरियाणा के फरीदाबाद आतंकी मॉडयूल से जुड़ा था। दिल्ली में धमाके से कुछ घंटे पहले, जम्मू-कश्मीर पुलिस ने फरीदाबाद में एक आतंकी मॉडयूल से जुड़े 3 तीन डॉक्टरों सहित 8 लोगों को गिरफ्तार किया था। उनके पास से 2,900किलो विस्फोटक, एक अर्सॉल्ट और एक एके-47 राइफल जब्त हुए थे। पुलिस सूत्रों के अनुसार, उन्हें जेश से जुड़े 4 डॉक्टरों की तलाश थी। इनमें डॉ. उमर भी शामिल था। दावा है कि 3 डॉक्टरों की गिरफ्तारी के बाद उमर ने दिल्ली में आत्मघाती हमले को अंजाम दिया।



यही पढ़ाता था अल फलाह यूनिवर्सिटी की लैब से पुलिस ने 3 कर्मचारियों को पृच्छाछ के लिए हिरासत में लिया है।

अल फलाह यूनिवर्सिटी में पुलिस तैनात, मस्जिदों में भी तलाशी :फरीदाबाद पुलिस ने अल फलाह यूनिवर्सिटी की घेराबंदी कर दी है। बाहर भारी संख्या में फोर्स तैनात है। अंदर जांच हो रही है। 2900किलो विस्फोटक के मामले में अरेस्ट 3 डॉक्टरों का संबंध इस यूनिवर्सिटी से निकला था।

पाकिस्तान में फिदायीन हमला, पीएम शहबाज बोले- भारत ने कराया

पाक रक्षा मंत्री का अलग दावा- अफगानिस्तान जिम्मेदार, इस्लामाबाद कोर्ट कैपस ब्लास्ट में 12 की मौत

इस्लामाबाद, एजेंसी। पाकिस्तान की राजधानी इस्लामाबाद में हुए आत्मघाती बम विस्फोट को लेकर प्रधानमंत्री शहबाज शरीफ और रक्षा मंत्री ख्वाजा आसिफ ने अलग-अलग दावे किए हैं।

पीएम शहबाज ने इस हमले के लिए भारत को जिम्मेदार बताया है। जबकि रक्षामंत्री ख्वाजा आसिफ ने अफगान सरकार पर हमले का आरोप लगाया।

पाकिस्तान की राजधानी इस्लामाबाद के डिस्ट्रिक्ट कोर्ट के पास मंगलवार दोपहर फिदायीन हमला हुआ था। इसमें 12 लोगों की मौत हो गई, जबकि 36 घायल हैं। अधिकारियों ने बताया कि हमलावर का सिर घटनास्थल पर मिला है, जिससे आत्मघाती हमले की पुष्टि हुई।

धमाके के बाद अदालत परिसर को खाली कराया गया: धमाके के समय कोर्ट हाउस इलाके में भारी ट्रैफिक था, जिसके कारण आसपास खड़े कई लोग भी घायल हो गए। सभी घायलों को तुरंत पीआईएमएस अस्पताल ले जाया गया। धमाके के बाद इलाके की घेराबंदी कर दी गई और सुरक्षा बलों ने पूरे क्षेत्र को सील कर दिया। अदालत



परिसर को खाली करा लिया गया। वकीलों, न्यायाधीशों और अन्य नागरिकों को सुरक्षित बाहर निकाला गया। न्यायिक परिसर के पीछे से लोगों को बाहर जाने की अनुमति दी गई, जबकि न्यायाधीशों को भी वहां से सुरक्षित स्थान पर पहुंचा दिया गया।

एक दिन पहले आर्मी ने कॉलेज पर हमले की साजिश नाकाम की थी: इस्लामाबाद धमाके से एक दिन पहले पाकिस्तानी आर्मी ने खैबर पख्तुन्ख्वा के वाना शहर में एक आर्मी कॉलेज पर आतंकी हमले की साजिश को नाकाम किया था।

सेना की कार्रवाई में 2 आतंकी मारे गए थे, जबकि 3

आतंकी कॉलेज कैपस में घुसने के बाद एक इमारत में फिर गए। पुलिस अधिकारी आलमगीर महसूद के मुताबिक, सभी कैडेट, प्रशिक्षक और स्टाफ सुरक्षित हैं। हालांकि इस हमले में करीब 16 नागरिक और कुछ सैनिक घायल हुए और कॉलेज के पास बने कई घरों को भी नुकसान पहुंचा।

इस्लामाबाद कोर्ट परिसर में 7 दिन पहले धमाका हुआ था: इससे 7 दिन पहले 4 नवंबर को इस्लामाबाद में सुप्रीम कोर्ट भवन के बेसमेंट कैंटीन में एक जोरदार गैस सिलेंडर धमाका हुआ था। इसमें 12 लोग घायल हुए थे। धमाके की आवाज पूरे भवन में गूंजी, जिससे जजों, वकीलों,

स्टाफ और विजिटर्स में दहशत फैल गई थी। कोर्ट की कार्यवाही तुरंत रोक दी गई और सभी को सुरक्षित बाहर निकाला गया। आपातकालीन सेवाओं ने घायलों को पीआईएमएस और पॉलीक्लिनिक अस्पताल पहुंचाया। इस्लामाबाद पुलिस के आईजी अली नासिर रिजवी ने बताया कि धमाका सुबह 10:55 बजे कैंटीन के बेसमेंट में हुआ था। कई दिनों से गैस लीक की शिकायत थी, जो एयर कंडीशनिंग सिस्टम की मरम्मत के दौरान फट गया। ज्यादातर घायल टेक्नीशियन थे। बम डिस्पोजल स्कवॉड ने जांच की और बताया था इसमें कोई विस्फोटक शामिल नहीं था।

जयराम रमेश ने की दिल्ली में ग्रोप पर अति-निर्भरता की आलोचना

सालभर प्रदूषण नियंत्रण की मांग

नई दिल्ली, एजेंसी। दिल्ली में वायु प्रदूषण खतरनाक स्तर पर पहुंचने के बाद केंद्र सरकार की ग्रेडेड रिस्पांस एक्शन प्लान (GRAP-III) की गाइडलाइंस लागू कर दी गई हैं। इस बीच, कांग्रेस नेता जयराम रमेश ने सरकार की इस योजना पर अति-निर्भरता को लेकर चिंता जताई और सालभर ठोस उत्सर्जन नियंत्रण कार्रवाई की जरूरत बताई। रमेश ने कहा कि दिल्ली में हर साल सदियों के मौसम में वायु प्रदूषण के हालात बिगड़ते हैं, लेकिन सरकार की प्रतिक्रिया केवल आपातकालीन कदमों तक सीमित रह गई है।

उन्होंने 'एक्स' पर लिखा दिल्ली में GRAP-III लागू किया गया है। 2014 से 2017 के बीच सुप्रीम कोर्ट ने वायु प्रदूषण संकट को देखते हुए इस योजना को मंजूरी दी थी। उम्मीद थी कि समय के साथ



यह कम जरूरी होगी क्योंकि सालभर उत्सर्जन में कमी आएगी, लेकिन अब यह पूरी तरह 'रिएक्टिव' हो चुकी है। कांग्रेस नेता ने कहा कि सरकार को संकट प्रबंधन के बजाय संकट से बचाव पर ध्यान देना चाहिए। उन्होंने चेतावनी दी कि अगर मौजूदा हालात जारी रहे, तो दिल्ली को राष्ट्रीय वायु गुणवत्ता मानकों को पूरा करने के लिए अब भी अपने PM2.5 स्तर में 60% से अधिक की कमी लानी होगी। रमेश ने कहा दिल्ली को साफ हवा के लिए सख्त और बहु-क्षेत्रीय कदम उठाने होंगे।

दिल्ली में आज से शुरू होगी भारत-नेपाल सीमा वार्ता, जेन जेड प्रदर्शन के बाद पहली बैठक

नई दिल्ली,एजेंसी। भारत और नेपाल के बीच वार्षिक सीमा वार्ता 12 नवंबर से दिल्ली में शुरू होगी। यह बैठक तीन दिनों तक चलेगी और दोनों देशों के शीर्ष सुरक्षा बलों भारत के सशस्त्र सीमा बल (SSB) और नेपाल के आर्म्ड पुलिस फोर्स (APF) के प्रमुख इसमें शामिल होंगे। यह बैठक खास इसलिए मानी जा रही है क्योंकि यह सितंबर में काठमांडू में हुए 'जेन जेड' प्रदर्शन के बाद दोनों देशों की सुरक्षा एजेंसियों के बीच पहली उच्च स्तरीय बैठक होगी।

बैठक का एजेंडा-वार्ता में सीमा पार अपराधों पर रोक, रियल-टाइम खुफिया जानकारी साझा करने की प्रणाली और दोनों देशों के बीच समन्वित सीमा प्रबंधन पर विशेष जोर दिया जाएगा। अधिकारियों का कहना है कि यह बैठक सीमा पर शांति और सुरक्षा को और मजबूत करने की दिशा में अहम कदम साबित होगी।



नई दिल्ली,एजेंसी। सुप्रीम कोर्ट ने ने मंगलवार को नोएडा में 2005-2006 के निवारी हत्याकांड से जुड़े हत्या और रेप कसे में सुन्दर कोली को बरी कर दिया है। कोर्ट ने सुर्दे को उस क्यूरेटिव पिटीशन को मंजूरी दे दी, जिसमें उसने खुद को दोषी ठहराए जाने के खिलाफ दायर किया था।

फरवरी 2011 में 15 साल की एक लड़की की हत्या के मामले में कोली की दोषसिद्धि को सुप्रीम कोर्ट ने ने बरकरार रखा था। हालांकि, इलाहाबाद हाईकोर्ट सेबाकी 12 मामलों में बरी किए जाने के बाद उसने इस साल एक बार फिर क्यूरेटिव पिटीशन लगाई थी। CJA बीआर गंवई, जस्टिस सूर्यकांत और जस्टिस विक्रम नाथ

आजाद होगा निवारी हत्याकांड का मुख्य दोषी सुरेंद्र कोली

सुप्रीम कोर्ट ने आखिरी केस में भी बरी किया; 10 मामलों में मिली थी मौत की सजा



की बेंच ने कोली की दोषसिद्धि को खारिज करते हुए कहा कि उसके तत्काल रिहा किया जाए।

वकील बोले- बड़ी मछली को बचाने गरीब को फसाया : सुरेंद्र के वकील युग मोहित चौधरी कहते हैं, 19 साल बाद, जिन 13 मामलों में उसे मौत की सजा सुनाई गई थी, उनमें से 12 में वह पहले ही निर्दोष साबित हो चुका था। एक मामला बचा था, जिसमें पांच अदालतों ने उसे दोषी घोषित

आखिरी केस में कब या हुआ

कोली को नोएडा के निवारी गांव में 15 साल की एक लड़की के बलात्कार और हत्या के मामले में दोषी ठहराया गया था और फरवरी 2011 में सुप्रीम कोर्ट ने उसकी सजा बरकरार रखी थी। उसकी पुनर्विचार याचिका 2014 में खारिज कर दी गई थी। हालांकि, जनवरी 2015 में, इलाहाबाद हाईकोर्ट ने उसकी दया याचिका पर फैसले में हद से ज्यादा देरी के कारण उसकी मौत की सजा को आजीवन कारावास में बदल दिया। अक्टूबर 2023 में इलाहाबाद हाईकोर्ट ने निवारी के कई दूसरे मामलों में कोली और पंडेर को बरी कर दिया। 2017 में निवारी अदालत से मिली मौत की सजा को पलट दिया। अदालत ने कोली को 12 मामलों में और पंडेर को दो मामलों में बरी कर दिया। सीबीआई और पीडित परिवारों ने बाद में इन बरी करने के फैसले को सुप्रीम कोर्ट में चुनौती दी, लेकिन अदालत ने 30 जुलाई को सभी 14 अपील को खारिज कर दिया। 7 अक्टूबर को कोर्ट ने टिप्पणी की थी कि दोषसिद्धि केवल एक बयान और रसीद के चाकू की बरामदगी के आधार पर की गई थी। बाकी मामलों में बरी किए जाने के कारण विषम स्थिति उत्पन्न हो गई है।

कर मौत की सजा सुनाई थी। दिया है। इस बेचारे को किसी आज सुप्रीम कोर्ट ने उस मामले में भी पहले के फैसलों को पलट लिए फंसाया गया था।

दिल्ली धमाके पर दुनिया की नजर, ब्रिटेन से अमेरिका तक जानें वैश्विक मीडिया ने क्या-क्या कहा

नई दिल्ली, एजेंसी। दुनिया के मीडिया ने दिल्ली धमाकों पर विस्तृत खबरें दी हैं। ज्यादातर ने 17 वीं शताब्दी के मुगल निर्मित लाल किले के लिए दुनिया भर के पर्यटकों की दिवानगी का भी जिक्र किया तो कई ने देश भर के कई शहरों के हाई अलर्ट पर होने को प्रमुखता दी है। द न्यूयॉर्कटाइम्स ने हैडिंग दिल्ली के भीड़भाड़ वाले इलाके में जानलेवा विस्फोट की खबर से लिखा कि पुलिस ने कार विस्फोट में लोगों की मौत की पुष्टि की है, लेकिन उसने सटीक संख्या नहीं बताई और न ही विस्फोट के कारणों का खुलासा किया। सोमवार को शाम के व्यस्त समय में दिल्ली के एक भीड़भाड़ वाले इलाके में एक कार में विस्फोट हो गया। यह विस्फोट भारत की राजधानी दिल्ली के ऐतिहासिक लाल किला इलाके के पास एक मेट्रो स्टेशन के पास हुआ, जहां अक्सर भीड़ रहती है और यह पुराने शहर के बड़े बाजारों



की ओर जाता है।

बीबीसी- हजारों पर्यटक लाल किले के दीदार को हैं पहुंचते : ब्रिटिश मीडिया बीबीसी ने लिखा, भारत की राजधानी दिल्ली के लाल किले के पास सोमवार शाम एक कार में हुए धमाके से राजधानी दहल उठी। कम से कम 8 लोगों की मौत की आशंका। ब्रिटिश

दिल्ली के लाल किला मेट्रो स्टेशन के पास को हाई अलर्ट पर रखा गया है।

धमाके की वजह का पता नहीं- द डॉन : पाकिस्तानी अखबार द डॉन ने लिखा, दिल्ली के लाल किले के पास भीड़भाड़ वाली सड़क पर हुआ जानलेवा विस्फोट, पुलिस का कहना है कि भारतीय राजधानी दिल्ली में लाल किले के पास हुए एक कार विस्फोट में

कम से कम आठ लोग मारे गए हैं। स्थानीय टेलीविजन चैनलों ने बताया कि सोमवार को हुए इस विस्फोट में कम से कम 20 लोग घायल हुए हैं। विस्फोट के कारणों का अभी पता नहीं चल पाया है। स्थानीय मीडिया के अनुसार, विस्फोट के बाद पड़ोसी उत्तर प्रदेश और भारत की आर्थिक राजधानी मुंबई में उच्च सुरक्षा अलर्ट जारी कर दिया गया है।

सीएनएन- पूरे भारत में विरासत स्थल समेत कई प्रमुख क्षेत्र हाई अलर्ट पर: सीएनएन ने लिखा, सोमवार को भारतीय राजधानी दिल्ली स्थित ऐतिहासिक लाल किला स्मारक के पास एक मेट्रो स्टेशन के पास हुए एक कार विस्फोट में 10 लोगों की मौत हो गई। केंद्रीय औद्योगिक सुरक्षा बल के अनुसार, विस्फोट के बाद पूरे भारत में हवाईअड्डे, रेलवे स्टेशन, सरकारी भवन, विरासत स्थल और अन्य प्रमुख क्षेत्र हाई अलर्ट पर हैं।

अलजजीरा- मुंबई में उच्च सुरक्षा अलर्ट जारी : कतर मीडिया अलजजीरा ने लिखा नई दिल्ली के लाल किले के पास भीड़भाड़ वाली सड़क पर हुआ जानलेवा विस्फोट, पुलिस का कहना है कि भारतीय राजधानी दिल्ली में लाल किले के पास हुए एक कार विस्फोट में

सीएनजी सिलेंडर में धमाके की बात गलत, सरकार ने कहा- ये दावा फर्जी ; जनता से की अलर्ट रहने की अपील



नई दिल्ली, एजेंसी। सोमवार की शाम दिल्ली में हुए विस्फोट के बाद इसे लेकर तरह-तरह के दावे किए जा रहे हैं। सोशल मीडिया पर कुछ पोस्ट में दावा किया गया कि दिल्ली में हुआ विस्फोट सीएनजी सिलेंडर में हुआ धमाका था और इस दावे के पक्ष में कहा गया कि दिल्ली के स्पेशल सीपी (कानून व्यवस्था) रविंद्र यादव ने इसकी पुष्टि की है। हालांकि अब सरकार ने इस दावे को खारिज कर दिया है। सरकार ने आधिकारिक जानकारी दी साझा करने की अपील की पीआईबी के आधिकारिक सोशल मीडिया हैंडल पर बताया गया है कि सीएनजी सिलेंडर में धमाके की बात फर्जी है। दिल्ली पुलिस के किसी भी अधिकारी ने ऐसा कोई बयान नहीं दिया है। घटना की जांच चल रही है। साथ ही लोगों से अलर्ट रहने की अपील की गई है और कहा गया है कि बिना किसी आधिकारिक और पुष्ट जानकारी के बिना कोई भी पोस्ट साझा न करें। पीआईबी के अकाउंट पर साझा एक पोस्ट में कहा गया है कि दिल्ली धमाके की कुछ फर्जी तस्वीरें सोशल मीडिया पर प्रसारित की जा रही हैं। कुछ तस्वीरों को दिल्ली धमाके की तस्वीरें बताया जा रहा है, लेकिन वे लेबनान में साल 2024 में हुए धमाके की हैं। सरकार ने अपील की कि विश्वसनीय जानकारी ही सोशल मीडिया पर साझा करें। सोमवार शाम लाल किला के पास हुआ धमाका : लाल किला के पास सोमवार शाम हुए धमाके की गूँज से दिल्ली सहम गई। लाल किला मेट्रो स्टेशन के गेट नंबर 1 के बाहर एक कार में ब्लास्ट हो गया। विस्फोट इतना शक्तिशाली था कि चार किलोमीटर दूर तक लोग दहशत में आ गए। आसपास मौजूद गाड़ियों में आग लग गई और इलाके में अफरा-तफरी मच गई। धमाके में 10 लोगों की मौत हुई है और कई घायल हैं। दिल्ली बम धमाके के तार फरीदाबाद के आतंकी नेटवर्क से जुड़े दिख रहे हैं। मीडिया रिपोर्ट्स के अनुसार, पुलवामा के जिस व्यक्ति ने धमाके में इस्तेमाल हुई कार खरीदी थी, वह भी पेशे से एक डॉक्टर है। वहीं फरीदाबाद में विस्फोटक के साथ पकड़ा गया आरोपी मुजम्मिल शकील और सहारनपुर से गिरफ्तार डॉक्टर आदिल भी डॉक्टर हैं और डॉक्टर आदिल का ताल्लुक भी जम्मू कश्मीर से है।

लोगों गरिमा की रक्षा जरूरी, कड़े सुरक्षा उपायों के साथ हो जांच, डीएनए मामले में सुप्रीम फैसला



नई दिल्ली, एजेंसी। सुप्रीम कोर्ट ने कहा कि डीएनए जांच का आदेश नियमित रूप से नहीं दिया जा सकता। इसे लोगों की गरिमा और विवाह से पैदा बच्चों की वैधता की रक्षा के लिए कड़े सुरक्षा उपायों के अधीन होना चाहिए। जस्टिस प्रशांत कुमार मिश्रा और जस्टिस विपुल पंचोली की पीठ ने कहा कि ऐसे परीक्षणों का निर्देश देने की शक्ति का इस्तेमाल अत्यंत सावधानी से किया जाना चाहिए। ऐसा तभी किया जाना चाहिए जब न्याय के हित में ऐसी हस्तक्षेपकारी प्रक्रिया की अनिवार्य रूप से मांग हो। सुप्रीम कोर्ट ने कहा कि किसी व्यक्ति को जबनर डीएनए परीक्षण के लिए बाध्य करना निजता और व्यक्तिगत स्वतंत्रता का गंभीर उल्लंघन है। इस तरह के अतिक्रमण को तभी उचित ठहराया जा सकता है जब यह वैधता, वैध सरकारी उद्देश्य और आनुवांशिकता के त्रिस्तरीय परीक्षण को पूरा करता हो। मामले में पीठ ने कहा कि अदालतों को वैज्ञानिक साक्ष्य के लिए वैध अनुरोधों के रूप में की जाने वाली फिशिंग पूछताछ के प्रति सतर्क रहना चाहिए, यह सुनिश्चित करते हुए कि पारिवारिक रिश्तों की पवित्रता अटकलों या खोजी जांचों से समझौता न हो। यह टिप्पणी तमिलनाडु के एक डॉक्टर की याचिका पर आई, जिसमें मद्रास हाईकोर्ट के एक आदेश को चुनौती दी गई थी। इसमें उन्हें डीएनए प्रोफाइलिंग के लिए रक्त के नमूने एकत्र करने के लिए मजबूर के सरकारी राजाजी अस्पताल के डीन के समक्ष उपस्थित होने का निर्देश दिया गया था।

एक मुस्लिम महिला ने दायर की थी याचिका : इस मामले में, पट्टुकोई की एक मुस्लिम महिला ने एक याचिका दायर की थी जिसमें कहा गया था कि गरीबी के कारण उसे 2001 में उसी इलाके के एक तलाकशुदा व्यक्ति से शादी करनी पड़ी थी। उसका पति चचा रोग से पीड़ित था और इसलिए उसने इलाज के लिए अपीलकर्ता, जो एक डॉक्टर था, से संपर्क किया। अपीलकर्ता ने उसकी बीमारी का सफलतापूर्वक इलाज किया, जिसके कारण उसे डॉक्टर को अपनी संतान न होने की बात बतानी पड़ी। पति ने डॉक्टर से अनुरोध किया कि वह उसकी पत्नी को आवश्यक उपचार के लिए उसकी पहली पत्नी, जो एक स्त्री रोग विशेषज्ञ थी, के पास रेफर करे। हालांकि, रेफर करने के बजाय, डॉक्टर ने उसके साथ शारीरिक संबंध बनाए, जिसके परिणामस्वरूप 8 मार्च, 2007 को एक बच्चे का जन्म हुआ।

प्रदूषण :2024 की तुलना में पीएम2.5 और पीएम10 का स्तर भी घटा, कम जली पराली ; दिल्ली का औसत एक्वआई इस साल बेहतर

नई दिल्ली, एजेंसी। वायु गुणवत्ता प्रबंधन आयोग (सीएक्वयूएम) ने कहा कि इस साल दिल्ली में औसत वायु गुणवत्ता में मामूली सुधार हुआ है। 1 जनवरी से 9 नवंबर के बीच औसत एक्वआई 175 दर्ज किया गया, जबकि पिछले साल इसी अवधि में यह 189 था। पीएम2.5 और पीएम10 का स्तर भी घटकर 75 माइक्रोग्राम प्रति घन मीटर और 170 माइक्रोग्राम प्रति घन मीटर रह गया है, जो 2024 में क्रमशः 87 माइक्रोग्राम प्रति घन मीटर और 191 माइक्रोग्राम प्रति घन मीटर था। आयोग ने एक बयान में कहा कि पंजाब और हरियाणा में पराली जलाने की घटनाओं में भारी गिरावट देखी गई है। पंजाब में इस साल 15 सितंबर से 9 नवंबर के बीच 4,062 मामले दर्ज किए गए, जो पिछले साल इसी अवधि के 6,266 मामलों से 35.2 फीसदी कम है। हरियाणा में 65.3 फीसदी की कमी दर्ज की गई, जहां 2024 में रिकॉर्ड 333 आग की घटनाएं हुईं, जबकि 2024 में यह संख्या 959 थी। पैनल ने कहा कि पराली जलाने के विरुद्ध वैधानिक निर्देशों का कड़ाई से पालन सुनिश्चित करने के लिए सीएक्वयूएम के वरिष्ठ अधिकारी राज्य सरकार और अन्य एजेंसियों के साथ स्थिति की नियमित समीक्षा कर रहे हैं। बयान में कहा गया है कि दिल्ली में 23 लाख टन से अधिक पुराने कचरे का जैव-खनन किया गया है, जबकि प्रतिदिन 7,000 टन अतिरिक्त अपशिष्ट-से-ऊर्जा और 750 टन प्रतिदिन जैव-सीपनजी क्षमता विकसित की जा रही है। लैंडफिल साइटों पर बढ़ाई गई निगरानी : सीसीटीवी कैमरों, मीथेन डिटेक्टरों और अग्नि-शामन प्रणालियों के साथ लैंडफिल स्थलों पर निगरानी बढ़ा दी गई है। वायु गुणवत्ता में और गिरावट को रोकने के लिए अक्टूबर से पूरे एनसीआर में ग्रेडिड रिस्पांस प्रदर्शन प्लान (रोड) के चरण 1 और 2 के तहत उपाय लागू हैं। सीएक्वयूएम ने कहा कि एनसीआर हैं मालवाहक वाहनों के प्रवेश पर प्रतिबंध लगा दिया गया है।

चिंताजनक :अक्तूबर तीसरा सबसे गर्म महीना, समुद्री बर्फ का विस्तार घटा

नई दिल्ली, एजेंसी। धरती की ठंडी सांसें अब गर्म हो चली हैं। यूरोपीय एजेंसी कॉपरनिकस क्लाइमेट चेंज सर्विस (सी3एस) की ताजा रिपोर्ट में खुलासा हुआ है कि अक्तूबर 2025 वैश्विक इतिहास का तीसरा सबसे गर्म महीना रहा। इस दौरान औसत वैश्विक तापमान 15.14 डिग्री सेल्सियस दर्ज किया गया, जो औद्योगिक युग से पहले की तुलना में 1.55 डिग्री सेल्सियस अधिक है। वैज्ञानिकों ने चेतावनी दी है कि वर्ष 2025 संभवतः पृथ्वी के तीन सबसे गर्म वर्षों में शामिल होगा और यह स्पष्ट संकेत है कि अब जलवायु परिवर्तन भविष्य की चिंता नहीं, बल्कि वर्तमान की सच्चाई बन चुका है। सी3एस की रिपोर्ट के अनुसार अक्तूबर 2025 का तापमान 1991 से 2020 के औसत से 0.70 डिग्री सेल्सियस अधिक दर्ज हुआ। यदि पिछले 12 महीनों नवंबर 2024 से अक्तूबर 2025 का औसत देखें तो वैश्विक तापमान औद्योगिक काल से पहले की तुलना में 1.5 डिग्री सेल्सियस अधिक है। यानी वह सीमा जिसके आगे जलवायु प्रभाव



अपरिवर्तनीय माने जाते हैं।

यूरोपीय एजेंसी की उपनिदेशक डॉ. सामंथा बोस के अनुसार हम अब उस दशक में हैं जहां डेढ़ डिग्री की सीमा केवल पार नहीं होगी, बल्कि पीछे हटू जाएगा। अक्तूबर 2025 भले सबसे गर्म महीना न हो, लेकिन यह साफ संकेत है कि धरती अब तेजी से बदल रही है। वैज्ञानिकों का कहना है कि भले ही 2025 अब तक का सबसे गर्म वर्ष न बने, पर यह 2023 और 2024 के साथ मिलकर पृथ्वी के तीन सबसे गर्म वर्षों की सूची में जरूर शामिल होगा। अनुमान है कि इन तीन वर्षों का औसत तापमान पहली बार 1.5 डिग्री सेल्सियस से ऊपर

जाएगा जो जलवायु इतिहास में अभूतपूर्व होगा।
ध्रुवों पर पिघलती उष्मीदें : आर्कटिक में अक्तूबर के दौरान समुद्री बर्फ का विस्तार औसत से 12% कम रहा। यह जलवायु इतिहास में इतिहास में तीसरा सबसे कम स्तर था। अंटार्कटिका में स्थिति और भी गंभीर रही। वहां समुद्री बर्फ औसत से 6% कम रही, जो अब तक की तीसरी सबसे कम मात्रा है। विशेष रूप से बेल्लिंगस्लाउजेन सागर और हिंद महासागर क्षेत्र के आसपास तापमान सामान्य से कहीं अधिक दर्ज हुआ। असमान वर्षा, असमान भविष्य में मौसम का मिजाज पूरी तरह बिखरा हुआ दिखा।

दक्षिण कोरिया का नया कार्बन कटौती लक्ष्य कंपनियों को पहले चुनौती, बाद में बड़ा लाभ मिलेगा

सियोल, एजेंसी। एक्सपर्ट के अनुसार, दक्षिण कोरिया का अपने कार्बन उत्सर्जन को कम करने का लक्ष्य हासिल करना इतना आसान नहीं होगा। दुनिया की अर्थव्यवस्था में अतिश्रुतता के बीच, कंपनियों को शुरुआत में काफी मुश्किलें आएंगी, लेकिन यही लक्ष्य लंबे समय में बहुत बड़ा मौका भी देगा। इससे दक्षिण कोरिया पूरी तरह हरित ऊर्जा और पर्यावरण-अनुकूल व्यवसाय की ओर बढ़ सकेगा, जिससे आगे चलकर कंपनियों को बहुत फायदा होगा। सोमवार को, कार्बन तटस्थता और हरित विकास पर राष्ट्रपति आयोग ने कहा कि उसने 2035 तक दक्षिण कोरिया के ग्रीनहाउस गैस उत्सर्जन को 2018 के स्तर से 53-61 प्रतिशत तक कम करने के लक्ष्य को मंजूरी दे दी है।

यौनहाप समाचार एजेंसी की रिपोर्ट के अनुसार मंगलवार को कैबिनेट की बैठक में स्वीकृत राष्ट्रीय स्तर पर निर्धारित योगदान (एनडीसी) लक्ष्य का



आधिकारिक तौर पर ब्राजील के बेलेम में 30वें संयुक्त राष्ट्र जलवायु परिवर्तन सम्मेलन (सीओपी30) में अनावरण किया जाएगा। यह सोमवार से शुरू होकर 21 नवंबर तक चलेगा। व्यापार समुदाय को डर है कि कार्बन कटौती योजना ऑटोमोबाइल, स्टील, पेट्रोकेमिकल और सीमेंट सहित प्रमुख उद्योगों के लिए एक बड़ा झटका साबित हो सकती है, क्योंकि उन्हें कार्बन कटौती सुविधाओं के निर्माण और उत्सर्जन क्रेडिट खरीदने में अधिक वित्तीय बोझ का सामना करना पड़ेगा।



यह पोस्ट ताकाइची के ताइवान संबंधी सुविधाओं के निर्माण और उत्सर्जन क्रेडिट खरीदने में अधिक वित्तीय बोझ का सामना करना पड़ेगा।

जापान की कड़ी प्रतिक्रिया: जापान सरकार ने तुरंत चीन से कड़ा विरोध दर्ज कराया। मुख्य कैबिनेट सचिव

14 बिजनेस लॉबियों के एक रूप ने एक संयुक्त बयान में कहा, वैश्विक आर्थिक परिवेश में बदलावों, जिनमें अमेरिकी टैरिफ नीतियां भी शामिल हैं, के साथ तालमेल बिठाना एक जरूरी मुद्दा बन गया है। लेकिन 2035 तक 53 से 61 प्रतिशत तक उत्सर्जन में कमी का लक्ष्य निर्धारित करना कंपनियों के लिए एक बड़ा बोझ होगा। कई बिजनेस ऑर्गेनाइजेशन ने कहा कि उत्सर्जन में कमी लाने वाली संबंधित तकनीकों का अभी तक पूरी तरह से व्यावसायिकरण नहीं हुआ है।

ताइवान को लेकर जापान-चीन में तीखी जुबानी जंग, जापानी प्रधानमंत्री के बयान पर भड़का ड्रैगन

टोक्यो / बीजिंग, एजेंसी। ताइवान को लेकर जापान और चीन के बीच सोमवार को कड़ा राजनयिक विवाद छिड़ गया। मामला तब शुरू हुआ जब जापान की प्रधानमंत्री साने ताकाइची ने कहा कि अगर चीन ताइवान पर हमला करता है, तो वह जापान के लिए अस्तित्व को खतरे में डालने वाली स्थिति होगी, जिसमें जापान को आत्मरक्षा के लिए सैन्य बल का प्रयोग करना पड़ सकता है। यह बात चीन को बेहद नागवार गुजरा। बीजिंग ने इसे अपने अंतर्निहित मामलों में दखल बताते हुए सख्त आपत्ति दर्ज कराई।

चीनी अधिकारी की धमकी भरी पोस्ट: विवाद उस वक्त और बढ़ गया जब ओसाका में चीन के कौंगुल जनरल शुए जियान ने सोशल मीडिया प्लेटफॉर्म एक्स पर एक बेहद आपत्तिजनक पोस्ट डाली। उन्होंने लिखा, जो गंदा गला हमारी ओर झपटा है, उसे बिना झिझक काट देना ही एकमात्र विकल्प है। क्या आप तैयार हैं?



मिनोरु किहारा ने कहा, भले ही पोस्ट उद्देश्य स्पष्ट नहीं है, लेकिन यह टिप्पणी बेहद अनुचित और अस्वीकार्य है। उन्होंने बताया कि जापान के विदेश मंत्रालय ने चीन को औपचारिक रूप से विरोध पत्र सौंपा और पोस्ट हटाने की मांग की।

चीन का बचाव- यह निजी पोस्ट

थी : बीजिंग में चीनी विदेश मंत्रालय के प्रवक्ता लिन जियान ने कहा कि शुए जियान की पोस्ट एक निजी टिप्पणी थी, जो जापानी प्रधानमंत्री के खतरनाक और गलत बयानों पर की गई थी। उन्होंने पलटवार करते हुए कहा, कुछ जापानी राजनेता ताइवान को चीन से अलग करने की कोशिश कर रहे हैं। वे जनता को भ्रमित कर रहे हैं और मुझे से ध्यान भटकवा रहे हैं। लिन ने आगे कहा कि चीन ने ताकाइची के बयान पर जापान से औपचारिक और सख्त शिकायत दर्ज कराई है। उन्होंने पूछा, क्या जापान चीन के मूल हितों को चुनौती देना चाहता है? क्या वह चीन-जापान संबंधों को गलत दिशा में ले जाना चाहता है?

क्या है विवाद की जड़: शुक्रवार को संसद में ताकाइची से पूछा गया था कि किन परिस्थितियों में जापान अस्तित्व को खतरे में डालने वाली स्थिति घोषित कर सकता है। इस पर उन्होंने जवाब दिया,

अगर चीन ताइवान की नाकेबंदी करता है या अमेरिकी सेनाओं को आने से रोकने के लिए सैन्य कार्रवाई करता है, तो वह स्थिति हमारे अस्तित्व के लिए खतरा माना जा सकती है। इस बयान को उनके पूर्ववर्तियों के रुख से काफी अलग और आक्रामक माना गया। विवाद बढ़ने के बाद ताकाइची ने सफाई दी कि उन्होंने सरकारी नीति की सीमा के भीतर ही बात की थी।

हालिया मुलाकात के नावजूद नाव: कुछ ही दिन पहले, सियोल में एशिया-प्रशांत आर्थिक सहयोग (एपीईसी) सम्मेलन के दौरान ताकाइची और चीनी राष्ट्रपति शी जिनपिंग की मुलाकात हुई थी, जो दिखने में सौहार्दपूर्ण रही थी। लेकिन उसी सम्मेलन में ताकाइची ने ताइवान के प्रतिनिधि से भी अलग मुलाकात की, जिसने चीन को नाराज कर दिया। चीन ताइवान को अपान हिस्सा मानता है और उसे मिलाने के लिए बल प्रयोग से इंकार नहीं करता।

और कितने पांडव

हिमाचल अचानक इतिहास में पहुंच गया था कौरव-पांडवों के बीच फिर से चरित्र के तराजू में बयानबाजी की जुबान निकल आई। गंभीर बहस के अगंभीर पहलू में दुबके नेता अब इस स्तर पर पहुंच गए कि हमारी राजनीतिक सोच मदारी बन गई। गुटबाजी के पर्याय में कोई पांडव बना, तो किसी को कौरव बना दिया गया, लेकिन यथार्थ यह भी है कि राजनीति के चेहरे छोटे और मुकदमे लंबे होते जा रहे हैं। अब यह कहना आसान नहीं कि

भाजपा बनाम कांग्रेस के बीच कौन किसकी सतह पर आबाद हैं, लेकिन आज के दौर में हर जगह ‘महाभारत’ का दौर जरूर है। यह समाज के चरित्र में भी नजर आता है और देश के सामने व्यवस्था के प्रश्न बन कर दर्ज हो रहा है। हम चाहकर भी देश के हित में पांडव नहीं चुन पाते और न चाहकर भी कौरवों के बीच पहुंच जाते। आने वाले हैं पंचायत चुनाव और तब गांव की पंचायत के लिए अगर हम ‘पांडव’ नहीं ढूंढ पाएंगे, तो

कौरवों की जीत में हम सभी दोषी हैं। देहरा में प्रशासन, शासन और जनता की नजरों के सामने महिला अगर एसडीएम कोर्ट में आए एक बुजुर्ग की पिटाई के साथ मुंह पर स्याही फेंक देती हैं, तो वहां न पांडव बचे और न ही कौरव। हमीरपुर में एक नाबालिग की दरिंदगी का शिकार महिला मर जाती है, तो खुद में पांडव

देखने वाला समाज आखिर है कहां। हम विडंबनाओं की सेज पर नेताओं में मजबूरी के पांडव और कौरवों की सहमति में तांडव देखने में मशगूल हैं। चुराह के विधायक का प्रकरण अपने भीतर महाभारत के कई चरित्र खड़े कर रहा, लेकिन द्रौपदी के कथन पर विश्वास करने के लिए वर्तमान युग शायद तैयार नहीं होगा।

इस प्रकरण में महाभारत कितना लौटेगा, यह किसी को मालूम नहीं, लेकिन मर्यादा की चरागाहों में चरित्र को आवारगी में हम किसके कहने पर अमल करें या किसे स्वीकार करें। बेशक आजादी के बाद हमने कई देवता बना लिए या जनप्रतिनिधियों में देवताओं की झलक पाने की कोशिश कितने ही प्रयोग और संविधान संशोधन कर डाले, मगर जिन्हें पांडव माना उन्हीं पर भरोसा टूटा। दल बदल की फौज में जो शामिल होते रहे या जो

जातियों में मूर्तियां बनते रहे, उनमें पांडवों का संघर्ष कहाँ से लाते। बहस अब पांडव की है भी नहीं, कौरवों के बीच से हमें कोई किनारा चाहिए ताकि जनता की भाषा में सिर्फ मोहलत बन कर गुजर जाए तेरी हुकूमत का यह नजारा। आश्चर्य यह कि कांग्रेस और भाजपा संगठनात्मक क्षमता में कौरव और पांडव खोजे जा रहे हैं। ऐसे में राजनीतिक वैज्ञानिक आधार या इतिहास की दृष्टि में जीने का आधार कैसे देखा जाए।

दिल्ली में फ़िर बम विस्फोट

सुरक्षा पर उठे गंभीर सवाल

दिलीप कुमार पाठक

दिल्ली देश की जान है, दिल्ली की हलचल पूरे देश को सुनाई देती है, यही कारण है कि पूरे देश में अलर्ट जारी कर दिया गया। दिल्ली की शाम खामोश नहीं थी, हवा में सिक्वोरिटी सायरनों की आवाज़ गुंज रही थी, और लोगों की आँखों में दहशत साफ झलक रही थी। सोमवार को ठीक 6 बजकर 52 मिनट पर, लाल किला मेट्रो स्टेशन के गेट नंबर-1 के बाहर खड़ी आई-20 कार में ऐसा जोरदार धमाका हुआ कि पूरा इलाका काँप उठा। तेज़ धमाके से हवा में धुआँ उठता दिखा, लोग चीखते हुए भागे, और देखते-देखते सड़क खून और अफरातफरी के मंजर में बदल गई। इस दर्दनाक वारदात में 2 महिलाओं सहित 10 लोगों की मौत हो गई, जबकि कई लोग घायल हैं। कई लोग इतनी बुरी तरह झुलस गए कि पहचान मुश्किल हो गई। किसी का शरीर दूर फेंक गया, तो किसी के अंग सड़क पर बिखरे पड़े थे। मरने वालों की उम्र 21 से 58 साल के बीच बताई जा रही है। जांच में सामने आया कि विस्फोट कार के रियर हिस्से में हुआ। धमाका इतना भयानक था कि आवाज़ एक किलोमीटर तक सुनाई दी। आसपास खड़ी 6 कारें, 2 ई-रिक्शा, और 1 ऑटो आग की लपटों में जलकर राख हो गए। चान्दनी चौक से लेकर लाल किले तक दुकानदार दहशत में दुकानें बंद कर भागते नज़र आए। पुलिस के अनुसार जिस कार में धमाका हुआ, वो गुरुग्राम के सलमान के नाम पर रजिस्टर्ड है। पुलिस ने उसे हिरासत में ले लिया। सलमान का कहना है कि उसने कार पुलवामा के तारिक को बेची थी। अब तारिक फरार है, और पुलिस अभी जांच में जुटी हुई है। धमाके को देखते हुए सुरक्षा एजेंसियाँ आत्मघाती हमले के एंगल से भी जांच कर रही हैं, परंतु मौके पर आरडीएक्स के निशान नहीं मिले।

फिर भी देशभर के बड़े शहरों दिल्ली, मुंबई, लखनऊ, जयपुर को हाई अलर्ट पर डाल दिया गया है। धमाके के कुछ ही मिनटों बाद घायलों और शवों को एलएनजेपी अस्पताल लाया गया। अस्पताल घटना स्थल से सिर्फ बंद किलोमीटर दूर था, इसलिए सबसे पहले वहीं मरीज पहुंचे। अस्पताल की इमरजेंसी में अचानक लाशों और घायलों की बाढ़ आ गई। कई शव क्षत-विक्षत अवस्था में थे। अस्पताल प्रशासन ने तत्काल मास कैजुअल्टी घोषित कर डॉक्टरों, नर्सों और बर्न स्पेशलिस्ट को इयूटी पर बुलाया।

एक डॉक्टर ने बताया कि कई मरीजों की हालत बेहद नाजुक है। एक का पैर कट चुका है, किसी की आंख और दिमाग पर गंभीर चोट है, कई पूरी तरह झुलस गए।यहाँ तक कि धमाके की आवाज़ से ही एक व्यक्ति को हार्ट अटैक हो गया। अस्पताल के बाहर परिजनों की चीखें और बेबसी का दर्द दिल दहला रहा था। दमकल विभाग ने लगभग 37 मिनट तक आग से लड़ई लड़ी। आखिर 7२9 बजे तक आग बुझा दी गई, पर तब तक कई गाड़ियाँ खाक हो चुकी थीं। मौके पर बची रह गई सिर्फ जलती रबर की बदबू, धुआँ, और टूटे शीशों की आवाज़।

रात करीब साढ़े नौ बजे गृहमंत्री अमित शाह खुद एलएनजेपी अस्पताल पहुंचे, घायलों से मिले, डॉक्टरों से बात की। इसके बाद वे घटनास्थल पर गए और जाँच एजेंसियों को हर एंगल से जांच का आदेश दिया। सूत्रों के मुताबिक प्रधानमंत्री नरेंद्र मोदी भी पूरी घटना पर लगातार मॉनिटरिंग कर रहे हैं। दिल्ली धमाके के तुरंत बाद राजस्थान बॉर्डर पर पाकिस्तान ने एयरफोर्स की मेट्रेलिंग तेज कर दी। पाकिस्तानी सेना के शीर्ष अधिकारी इमरजेंसी मीटिंग में जुटे, और रातभर पीएम शहबाज़ शरीफ़, एनएसए व डीजी आईएसआई मीटिंग करते रहे, हालाँकि इसकी आधिकारिक पुष्टि नहीं हुई है। नतीजा साफ है दिल्ली फिर घायल है, देश सवालौं से भरा है, और जनता दहशत की छाया में। गृह मंत्रालय को इसकी सूचना तक नहीं मिली और इतना बड़ा हादसा कैसे हो गया गाड़ी में कौन था किसने प्लान किया मकसद क्या था- -जांच अभी जारी है। जिस इलाके में विस्फोट हुआ है वो इलाका दिल्ली का सबसे प्रमुख इलाका है, वहाँ से कुछ किलोमीटर की दूरी पर ससंद भवन, जामा मस्जिद, कर्नाट प्लेस आदि हैं, और यह ब्लास्ट छोटी घटना नहीं है। पूरा देश रातभर जागता, सहसा रहा, अब तक इस ब्लास्ट के ये सब जवाब मिलना बाकी हैं।



8 नवंबर 2025 को जब यह ट्रेन अपनी पहली यात्रा पर रवाना हुई तो दक्षिण भारत ने देखा यह सिर्फ रेल नहीं,विकास की रफ्तार है नई वंदे भारत एक्सप्रेस न केवल यात्रियों के लिए सुविधा का प्रतीक है,बल्कि भारत की तकनीकी प्रगति, पर्यावरणीय संतुलन और आधुनिक रेल परिवहन की दिशा में एक ऐतिहासिक कदम है। दक्षिण भारत के लिए 8 नवंबर 2025 का दिन ऐतिहासिक बन है, प्रधानमंत्री नरेन्द्र मोदी द्वारा जब एक साथ चार नई वंदे भारत एक्सप्रेस ट्रेनों का उद्घाटन किया इन्हीं में से एक है- एर्नाकुलम-बेंगलुरु वंदे भारत एक्सप्रेस,जो केरल और कर्नाटक के बीच आधुनिकता, गति और सुविधा का सेतु बनकर उभरी है।



विनोद कुमार सिंह

यह न केवल एक परिवहन परियोजना है,बल्कि नया भारत,तेज भारत की भावना का सशक्त प्रतीक है।आज का दिन दक्षिण भारत के यात्रियों को एक शानदार सौगात मिली।केरल की सांस्कृतिक राजधानी एर्नाकुलम को कर्नाटक की तकनीकी राजधानी बेंगलुरु से जोड़ने वाली यह वंदे भारत ट्रेन अब दोनों राज्यों के बीच यात्रा को तेज,सुरक्षित और आरामदायक बना चुकी है।यह ट्रेन कुल 8 घंटे 40 मिनट में लगभग 575 किलोमीटर की दूरी तय करती है-जो पहले सामान्य एक्सप्रेस ट्रेनों से लगभग 2 घंटे कम है।इस ट्रेन के शुरू होने से न केवल दोनों राज्यों के बीच संपर्क मजबूत होगा बल्कि व्यापार,पर्यटन और सामाजिक रिश्तों को भी एक नई गति मिलेगी।एर्नाकुलम-बेंगलुरु वंदे भारत एक्सप्रेस प्रतिदिन दोनों दिशाओं में चलेगी।इस तरह यात्रियों को वन डे ट्रिप का लाभ मिलता है-एक ही दिन में आना-जाना संभव है,जिससे व्यापारिक यात्राओं और छोटी पारिवारिक यात्राओं में भारी सुविधा मिलती है।यह वंदे भारत एक्सप्रेस सात प्रमुख स्टेशनों पर ठहरगी-क ोय बटूर ,तिरु पुर ,इरोड, सलेम,पालक्काड,थिरुप्पुर और अंत में एर्नाकुलम।सर्वोविदित रहे ये सभी स्टेशन न केवल औद्योगिक दृष्टि से महत्वपूर्ण हैं बल्कि सामाजिक- आर्थिक दृष्टि से दक्षिण भारत की धड़कन है।यह सलेम और इरोड -कृषि और लघु उद्योगों के



लिए प्रसिद्ध है।वंदे भारत ट्रेन के संचालन से इन शहरों के बीच व्यापारिक संबंधों को नई दिशा मिलेगी।छोटे और मध्यम उद्योगों के उत्पाद अब तेजी से बाजार तक पहुंच पाएंगे।

एर्नाकुलम-बेंगलुरु वंदे भारत एक्सप्रेस में भारतीय रेल की नवीनतम तकनीक का समावेश किया गया है। वंदे भारत ट्रेन में यात्रियों को आराम दायक सीटें जो लंबी यात्रा को थकानरहित बनाती हैं।इसमें स्वचालित दरवाजे और जीपीएस आधारित सूचना प्रणाली - बायो-वैक्यूम शौचालय- स्वच्छता और पर्यावरण संरक्षण का उदाहरण है। इन सभी विशेषताओं के साथ यह ट्रेन पारंपरिक एक्सप्रेस ट्रेनों की तुलना में अधिक कुशल,सुरक्षित और समयनिष्ठ बन चुकी है।

एर्नाकुलम-बेंगलुरु वंदे भारत एक्सप्रेस पूरी तरह भारतीय तकनीक और

इंजीनियरिंग से निर्मित है।चेन्नई की इटीग्रल कोच फैक्ट्री (आई सी एफ)में इस ट्रेन का निर्माण हुआ है,जो मेक इन इंडिया और आत्मनिर्भर भारत के विजन को साकार करती है।वंदे भारत ट्रेन का यह संस्करण अधिक ऊर्जा-सक्षम है।पर्यावरण-अनुकूल और रखरखाव में सस्ता है।इसका एरोडायनामिक डिजाइन गति और स्थिरता दोनों को संतुलित करता है।केरल के हरित सौंदर्य और कर्नाटक की आधुनिकता को जोड़ने वाली यह ट्रेन दक्षिण भारत के पर्यटन मानचित्र में नया अध्याय जोड़ रही है।भारत की आईटी राजधानी,जहाँ हर वर्ष लाखों पेशेवर और पर्यटक पहुँचते हैं।इस ट्रेन के माध्यम से पर्यटकों को अब कम समय में इन शहरों के बीच यात्रा का अवसर मिलेगा।धार्मिक, सांस्कृतिक और व्यावसायिक यात्राएँ अधिक सुलभ होंगी।बेंगलुरु के आईटी सेक्टर, कोयंबूर

के टेक्सटाइल उद्योग और एर्नाकुलम के पोर्ट-आधारित व्यापार को अब एक तेज़, सटीक और समयबद्ध परिवहन माध्यम मिल गया है।यह ट्रेन छोटे और मध्यम व्यापारियों के लिए गेम-चेंजर साबित होगी।ट्रांसपोर्ट की लागत कम होगी और व्यापारिक नेटवर्क मजबूत बनेगा।रेल मंत्रालय का उद्देश्य है कि वंदे भारत जैसी हाई-टेक ट्रेनों के माध्यम से देश के सभी प्रमुख शहरों को जोड़ा जाए।इससे यात्रा का समय घटेगा,ऊर्जा की खपत कम होगी और यात्रियों का अनुभव विश्वस्तरीय बनेगा।अब तक देश में 60 से अधिक वंदे भारत ट्रेटें चल रही हैं,जिनमें से कई दक्षिण भारत में भी हैं।एर्नाकुलम-बेंगलुरु मार्ग पर इस नई ट्रेन के जुड़ने से दक्षिण भारत में वंदे भारत नेटवर्क और भी सशक्त हो गया है।

आधुनिक भारत की प्रगति की पटरियों पर - एर्नाकुलम-बेंगलुरु वंदे भारत एक्सप्रेस सिर्फ एक ट्रेन नहीं, बल्कि भारत की तकनीकी क्षमता, आत्मनिर्भरता और विकास यात्रा का जीवंत प्रतीक है।यह यात्रा को तेज़ ही नहीं, बल्कि सुरक्षित और आनंददायक बनाती है। 8 नवंबर 2025 को जब यह ट्रेन अपनी पहली यात्रा पर रवाना हुई तो दक्षिण भारत ने देखा यह सिर्फ रेल नहीं,विकास की रफ्तार है।नई वंदे भारत एक्सप्रेस न केवल यात्रियों के लिए सुविधा का प्रतीक है,बल्कि भारत की तकनीकी प्रगति, पर्यावरणीय संतुलन और आधुनिक रेल परिवहन की दिशा में एक ऐतिहासिक कदम है।

प्रजातंत्र का बदलता स्वरूप : चुनाव... मुत सौगातें... सवाल नैतिकता का

ओमप्रकाश मेहता

हाल ही में एक विस्तृत सर्वेक्षण से यह स्पष्ट हुआ है कि चुनाव प्रचार के दौरान सत्ता प्राप्त करने को लालचित राजनीतिक दलों और उनके राजनेताओं द्वारा मतदाताओं को आकर्षित करने के लिए सौगातें बांटी जाती हैं या बड़-चढ़कर घोषणाएँ की जाती हैं, सत्ता प्राप्त के बाद सत्ता की निर्धारित अवधि में उनमें से पचास फीसदी भी पूरी नहीं होती और इस कारण देश का आम मतदाता अपने आपको ठगा से महसूस करता है। अब इसी स्थिति के लिए किसे दोषी ठहराया जाए मौजूदा चुनाव प्रणाली को या राजनीतिक दलों को

अब ऐसी स्थिति में एक बात अवश्य ध्यान में आती है कि आजादी के बाद के अब तक के पचहत्तर वर्षों में राजनेता चालाक और मतदाता शिक्षित अवश्य हो गए, किंतु दोनों ही वर्गों की सोच में कोई अंतर नहीं आया है, अभी भी राजनेताओं पर भरोसा कर रहे हैं और राजनेता अभी भी अपने मतदाताओं को पिछली शताब्दी के पचास के दशक

का मतदाता मानकर चल रहे हैं, इसी कारण राजनेता 'दिन-दूने रात चैंगुने' हर तरीके से समृद्ध हो रहे हैं और मतदाता दीन-हीन और जहां तक चुनाव प्रक्रिया का सवाल है, वह वही पुरतैनी चल रही है अंतर सिर्फ यह जरूर नजर आया है कि कभी राजनीति को हेय दृष्टि से देखा जाता था और आज उसमें आकर्षण पैदा हो गया है और इस 'धन्धे' को आज के युवा 'हींग लगे न फिटकरी रंग चैखा होये' मानते हैं और अन्य रोजगारों से नेतागिरी को श्रेष्ठ मानते हैं।

किंतु दुःख इस बात का है कि इस दुरावस्था की स्थिति पर चिंतन-मनन आज तक किसी ने भी नहीं किया और उसकी ज़रूरत भी नहीं समझी क्योंकि किसी को भी आज इसके लिए फुसंत ही कहां है

वैसे प्रजातंत्रीय शासन प्रणाली के हिसाब से विश्व के प्रजातंत्री देशों में हमारे देश का स्थान गौरवशाली है, हमारे देश को प्रजातंत्र का 'पितृदेश' माना जाता है, किंतु हमारी व्यथा हम ही जानते है, हम अपनी पीड़ा किसे बताने जाए हमारे प्रजातंत्र के वटवृक्ष में कहां व कितनी दीमक लगी है यह किसे

दिखाने जाए इसलिए मन मसौस कर रह जाते है और जहां तक हमारे कर्णधार नेताओं का सवाल है, उनका तो हर प्रयास मतदाताओं को हर दृष्टि से मजबूर असहाय और परावलम्बी बनाने का ही है, वे मतदाताओं को उनकी व्यक्तिगत पारिवारिक परेशानियों में इतना व्यस्त रखना चाहते है, जिससे कि मतदाताओं को कुछ ओर सोचन-विचारने का मौका ही नहीं मिले और अपने इस प्रयास में वे सफल भी हो रह है, इसीलिए आज देश की यह दशा है।

....और जहां तक हम मतदाताओं का सवाल है हमने खुद इस स्थिति से कभी बाहर निकलकर देश-दुनियाँ और समाज तो ठीक स्वयं के बारे में आत्मचिंतन का समय नहीं निकाला और इसी कारण न सिर्फ हमारे स्वतंत्रता संग्राम सैनानियों के सिर शर्म से झुक रहे है, बल्कि पूरी दुनियाँ में हम बदनामी के दौर से भी गुजरने को मजबूर है.... अब तो उस स्थिति एवं व्यक्तित्व का इंतजार है जो हमें इस दुरावस्था से बाहर निकाल सके, पता नहीं इंतजार कब खत्म होगा।

देश के विकास में विज्ञान परिसंवाद की आवश्यकता

विज्ञान परिसंवाद से समाज के वैज्ञानिक साक्षरता बढ़ाने, वैज्ञानिक सोच को बढ़ावा देने, विज्ञान और समाज के बीच संबंध स्थापित करने, और तकनीकी व आर्थिक प्रगति को गति देने के लिए है। यह वैज्ञानिकों को अपने काम को बेहतर तरीके से समझाने, नवाचार को बढ़ावा देने, और वैज्ञानिक ज्ञान के माध्यम से जीवन स्तर को सुधारने में मदद करता है। यह विज्ञान को व्यावहारिक समस्याओं को हल करने के लिए एक उपकरण के रूप में उपयोग करने में मदद करता है, जिससे जीवन स्तर में सुधार होता है।

संजय गोस्वामी

इसी को ध्यान में रखकर परिषद द्वारा विज्ञान वार्ता का सफल आयोजन से विज्ञान को सही तरीके से समझने में मदद मिलता है हिंदी विज्ञान साहित्य परिषद,मुंबई द्वारा कई विज्ञान परिसंवाद कराये गए उसी क्रम में हिंदी विज्ञान साहित्य परिषद,मुंबई द्वारा 18 अक्टूबर 25 को डॉ सुभाष दोन्दे, प्रोफेसर, जन्तु विभाग, कृति कॉलेज, दादर द्वारा डाइबीटीज (जो स्वास्थ्य से सम्बंधित है)पर 7 बजे शाम एक ऑनलाइन विज्ञान परिसंवाद /वार्ता की गई जो खास कर बुढ़ापे में बड़ी तेजी से आजकल आ रहा है विज्ञान के संयोजक परिषद के सदस्य श्री प्रकाश कश्यप थे शुरू में कश्यप जी ने अध्यक्ष के सम्बोधन हेतु आग्रह किया अध्यक्ष श्री कृष्ण कुमार वर्मा ने अपने अध्यक्षीय भाषण में परिषद के नए कार्यकारिणी सदस्यों का परिचय व वार्ता हेतु शुभकामनायें प्रेषित की तत्पश्चात श्री प्रकाश कश्यप ने वार्ताकार डॉ सुभाष दोन्दे का परिचय कराया डॉ सुभाष दोन्दे एम.एससी. प्राणीशास्त्र, सी.एस.आई.आर. एन.ई.टी., पोपच.डी., पी.जी.डी.ई.एम., एल.एल.एम. आदि की डिग्री प्राप्त है जो किति कॉलेज, दादर में प्रोफेसर हैं उनके कई शोध पत्र, राष्ट्रीय व अंतराष्ट्रीय जर्नलो में प्रकाशित हुए हैं व कई स्वास्थ्य सम्बंधित वार्ता भी रेडियो व अन्य संस्थागणो में दि है उनका एक्सपीरियंस, एंजाइम विज्ञान,सतत विकास,जैव सांख्यिकी,इन्सुलिन व आहार



आदि से सम्बंधित है उन्होने सभी वक्ता को धन्यवाद देते हुए स्लाइड से पेपर प्रस्तुत किया उन्होने अपने 1~३0 घंटे के लेक्चर में बताया कि मधुमेह मेलिटस उन बीमारियों के समूह को संदर्भित करता है जो शरीर द्वारा रक्त शर्करा (ग्लूकोज) के उपयोग को प्रभावित करते हैं। ग्लूकोज मांसपेशियों और उतकों को बनाने वाली कोशिकाओं के लिए ऊर्जा का एक महत्वपूर्ण स्रोत है। यह मस्तष्क के लिए ईंधन का मुख्य स्रोत भी है।

मधुमेह का मुख्य कारण प्रकार के अनुसार अलग-अलग होता है। लेकिन आपको चाहे किसी भी प्रकार का मधुमेह हो, यह रक्त में अतिरिक्त शर्करा का कारण बन सकता है। रक्त में अत्यधिक शर्करा गंभीर स्वास्थ्य समस्याओं

का कारण बन सकती है।इन सभी से सचेत रहने हेतु खानपान व जीवन शैली के बारे में रोचक वैज्ञानिक वार्ता दि कुछ श्रोता के प्रश्नों का बहुत अच्छे तरीके से जबाब दिया समय की कमी के कारण रात 9~30 बजे परिषद के उपाध्यक्ष श्री ब्रजेश कुमार सिन्हा ने अपने विचार प्रस्तुत किये तत्पश्चात सचिव श्री शेर सिंह मीणा ने वार्ता का सार प्रस्तुत किया अन्त में परिषद के सह कोषाध्यक्ष श्री बी एन मिश्र ने धन्यवाद प्रस्ताव दिया उन्होने उपस्थित सभी लोगों का धन्यवाद देकर और कार्यक्रम की सफलता में उनके योगदान के लिए अपना आभार व्यक्त किया व वार्ता कार, संयोजक व मुख्य अतिथियों को धन्यवाद दी,कार्यक्रम को सफल बनाने के लिए आयोजक समिति, श्रोता

और स्वयंसेवकों के अथक प्रयासों की सराहना की,अंत में, कार्यक्रम के सफल समापन की कामना करते हुए अपनी बात समाप्त की। इसके पहले वैज्ञानिक पत्रिका हिंदी विज्ञान साहित्य परिषद की मुख्य पत्रिका का 57 वा अंक का ऑनलाइन प्रकाशित की गई वैज्ञानिक पत्रिका के जुलाई दिसंबर 25 अंक का अंक विज्ञान संचार के लिए दृढ़ संकल्पित है और वैज्ञानिक ज्ञान से परिपूर्ण है वैज्ञानिक पत्रिका के मुख्य संपादक श्री ब्रजेश कुमार सिन्हा ने कार्यवाहक मुख्य संपादक के रूप में नियुक्त हुए जो पटना के रहने वाले एक वरिष्ठ इंजीनियर है जो एन आर बी, परमाणु ऊर्जा विभाग मुंबई में कार्यरत हैं उन्होंने भागलपुर इंजीनियरिंग कॉलेज से मैकेनिकल इंजीनियरिंग में बीई की है और मुंबई के अखिल भारतीय हिंदी विज्ञान संस्थान विज्ञान साहित्य परिषद, मुंबई में उपाध्यक्ष पद का कार्यभार ग्रहण किया हिंदी विज्ञान साहित्य परिषद, मुंबई की राष्ट्रीय स्तर की पत्रिका वैज्ञानिक के मुख्य संपादक के रूप में अतिरिक्त भार ग्रहण करते हुए वैज्ञानिक के 2 अंक, जुलाई सितम्बर व अक्टूबर - दिसंबर 25 का सफलतापूर्णा संपादन किया इसके साथ ही मुंबई के श्री राज कुमार डाबर, प्रसार व्यवस्थापक के रूप में पदभार ग्रहण किया जो परिषद के कोषाध्यक्ष भी है वैज्ञानिक का जुलाई दिसंबर 25 का संयुक्त अंक देश के भारतीय वायुसेना के शौर्य व पराक्रम के ऊपर केंद्रित है और लेख में स्वदेशी लड़ाकू विमान तेजस को भी शामिल किया गया

है देश की वायुसेना का स्थान आज पूरे विश्व में तीसरे स्थान पर है यह अंक भारत के वायु योद्धाओं के साहस और समर्पण का सम्मान करता है, और वायु सेना की क्षमताओं और ऐतिहासिक उपलब्धियों को प्रदर्शित करने वाला अंक है इस अंक में अन्य वैज्ञानिक विषयो पर भी लेख है जिसमें पर्यावरण, कृषि वैज्ञानिकों की जीवन पर, डॉ कलाम साहब व विज्ञान प्रश्न मंच को भी छात्रों के लिए निर्यमित रूप से स्थान दिया गया है जिसमें लेखकीय अवदान मुख्य रूप से डॉ सरोज शुक्ला, डॉ संजय कुमार, डॉ संजय राय, डॉ मनीष मोहन गोरे, डॉ दया शंकर त्रिपाठी, बीएन मिश्र, श्री उत्तम सिंह गृहवरवा, डॉ मीनाक्षी पाठक, डॉ हेमलता पंत, डॉ ज्योति वर्मा,निधि गुप्ता, आदित्य शर्मा, दीपाशी मिश्रा एवं मनहर कृष्णा ओझा, डॉ दीपक कोहली व डॉ विजय लक्ष्मी गिरि, डॉ के विज्ञा मिश्रा न लेख हैं इस अंक को कई वैज्ञानिक, पूर्व आईपीएस अधिकारी पत्रिका के संपादक व अन्य पाठकों ने विज्ञान के लोकप्रियता हेतु एक सराहनीय कदम बताया है व बधाई व शुभकामनायें प्रेषित की है.इसके लिए संपादण मंडल के सदस्य सर्वश्रीयजेश कुमार मिश्र, के के राजेश, कुमार, शेर सिंह मीणा व डॉ संजय कुमार पाठक व व्यवस्थापक मंडल के सदस्यों में श्री नवीन त्रिपाठी, श्री बी एन मिश्र, श्रीअनिल अहिरवार, श्री प्रकाश कश्यप व प्रसार व्यवस्थापक श्री राज कुमार डाबर व बधाई के पात्र हैं।

कलेक्टर ने ली कानून-व्यवस्था की समीक्षा बैठक

जिले में अवैध शराब और नशे के कारोबार पर ताबड़तोड़ कार्रवाई के निर्देश

मीडिया ऑडीटर, एमसीबी (निप्र)। जिला कार्यालय के सभाकक्ष में कलेक्टर एवं जिला दंडाधिकारी डी. राहुल वेंकट की अध्यक्षता तथा पुलिस अधीक्षक श्रीमती रतना सिंह की उपस्थिति में कानून एवं शांति व्यवस्था की समीक्षा बैठक संपन्न हुई। बैठक में कलेक्टर ने जिले में बढ़ते अवैध शराब और नशीले पदार्थों के व्यापार पर गहरी चिंता व्यक्त करते हुए अधिकारियों को सख्त चेतावनी दी कि अब किसी भी स्तर पर ढिलाई बर्दाश्त नहीं की जाएगी।

अवैध कारोबार पर सख्त निगरानी के निर्देश: कलेक्टर ने निर्देश दिए कि जिन व्यक्तियों पर अवैध शराब, गांजा, अफीम, हेरोइन, ब्राउन शुगर, कोडीन आधारित सिरप या अन्य नशीली दवाओं के व्यापार का संदेह हो, उनके संबंध में विस्तृत जानकारी जमीन का विवरण, मोबाइल नंबर, आधार कार्ड, पता एवं पारिवारिक पृष्ठभूमि आदि तत्काल पुलिस अधीक्षक एवं कलेक्टर कार्यालय को उपलब्ध कराई जाए। साथ ही संदेहास्पद व्यक्तियों की



गतिविधियों पर निरंतर निगरानी रखते हुए सूचना प्राप्त होते ही त्वरित छापेमारी और कठोर कानूनी कार्रवाई करने के निर्देश दिए गए।

विशेष अभियान और सीमा चौकसी: कलेक्टर ने मनेंद्रगढ़, चिरमिरी, खोंगापानी, झगराखांड, नई लेदरी, खड़गवां और भरतपुर सहित सभी थाना क्षेत्रों में विशेष अभियान चलाने के निर्देश दिए। उन्होंने कहा कि सीमावर्ती क्षेत्रों, विशेषकर

छत्तीसगढ़दृमध्यप्रदेश सीमा पर संयुक्त जांच दल की तैनाती, वाहनों की सघन तलाशी, रात्रि कालीन पेट्रोलिंग और निरंतर गस्त एवं निगरानी सुनिश्चित की जाए।

नशा मुक्त भारत अभियान के अंतर्गत जागरूकता: कलेक्टर ने निर्देश दिए कि सभी नगरीय निकाय एवं पंचायतों में नशा मुक्ति रैलियां, बैनर-पोस्टर प्रचार, जन-जागरूकता कार्यक्रम आयोजित करें। उन्होंने

स्पोर्ट्स विभाग को भी इस अभियान में शामिल करने तथा मेडिकल स्टोर संचालकों को नशीली दवाइयों न बेचने की शपथ दिलाने के निर्देश दिए। कलेक्टर ने नशा मुक्ति केंद्रों में दवाइयाँ और परामर्श सेवाएँ निःशुल्क उपलब्ध कराने के भी निर्देश दिए।

पुलिस की कार्रवाई और समन्वय: पुलिस अधीक्षक रतना सिंह ने बताया कि जिले में अवैध शराब और ड्रग्स सप्लाई से संबंधित

शिकायतों पर त्वरित कार्रवाई की जा रही है। उन्होंने कहा कि पुलिस, आबकारी, राजस्व एवं पंचायत विभागों के बीच समन्वय स्थापित कर अभियान को और अधिक प्रभावी बनाया जाएगा।

कलेक्टर की चेतावनी और अपील: कलेक्टर ने चेतावनी दी कि यदि किसी थाना क्षेत्र में दोबारा अवैध शराब या नशीली दवाओं की गतिविधि पाई गई तो संबंधित थाना प्रभारी एवं क्षेत्रीय अधिकारी के विरुद्ध कड़ी जवाबदेही तय की जाएगी। उन्होंने कहा कि यह अवैध कारोबार न केवल कानून के विरुद्ध है बल्कि समाज की जड़ों को कमजोर करने वाला अपराध है। कलेक्टर ने निर्देश दिए कि ऐसे तत्वों की संपत्ति एवं जमीन की जांच कर आवश्यक होने पर जब्ती की कार्रवाई की जाए। उन्होंने नागरिकों से अपील की कि वे किसी भी संदिग्ध व्यक्ति या अवैध गतिविधि की सूचना पुलिस या कलेक्टर कार्यालय को दें। सूचना देने वाले की पहचान गोपनीय रखी जाएगी और उन्हें पूर्ण सुरक्षा प्रदान की जाएगी।

सोनवर्षा में डबरी निर्माण से खेती और आजीविका को मिला सहारा

मीडिया ऑडीटर, एमसीबी (निप्र)। ग्रामीण क्षेत्रों में जल संकट का समाधान और किसानों की आजीविका सुदृढ़ करने की दिशा में मनरेगा के तहत किए जा रहे कार्य निरंतर प्रभाव दिखा रहे हैं। इसी क्रम में मनेन्द्रगढ़ विकासखंड के ग्राम पंचायत सोनवर्षा के ग्राम राधारामनगर में महात्मा गांधी राष्ट्रीय ग्रामीण रोजगार गारंटी योजना (मनरेगा) के अंतर्गत डबरी निर्माण का कार्य पूर्ण कर लिया गया है। यह डबरी हितग्राही श्री बुधराम/गांगासिंह (जॉब कार्ड क्रमांक 001/14) के लाभ के लिए स्वीकृत की गई थी। इस कार्य पर लगभग 3 लाख रुपये की लागत आई है।

जनसुनवाई में 30 लोगों ने बताई परेशानी, अपर कलेक्टर ने हर एक से की बात; कार्रवाई के लिए निर्देश

मीडिया ऑडीटर, अनुपपुर (निप्र)। मंगलवार को जिला स्तरीय जनसुनवाई कार्यक्रम आयोजित किया गया। कलेक्ट्रेट स्थित नर्मदा सभागार में अपर कलेक्टर दिलीप कुमार पाण्डेय ने 30 आवेदनों पर सुनवाई की। इस दौरान अपर कलेक्टर ने संबंधित विभागों के अधिकारियों को प्राप्त शिकायतों का प्राथमिकता के आधार पर समय-सीमा में निराकरण करने के निर्देश दिए। उन्होंने अधिकारियों से आवेदनों पर गंभीरता से कार्रवाई सुनिश्चित करने को कहा।

जनसुनवाई में जैतहरी तहसील के वेंकटनगर निवासी सुमित्रा केवट ने प्रधानमंत्री आवास योजना का लाभ दिलाने



की मांग की। इसी तरह, नगरपालिका अनुपपुर के वार्ड क्र. 10 की संतोषी राठौर ने विधवा पेंशन के लिए आवेदन दिया।

तहसील पुष्पराजगढ़ के ग्राम जरही निवासी केवल सिंह ने पट्टे में दर्ज नाम में सुधार

कराने का अनुरोध किया। अन्य आवेदकों ने भूमि का सीमांकन, बटांकन, नक्शा तरमीम, समग्र आईडी में सुधार, प्रधानमंत्री फसल बीमा योजना और प्रधानमंत्री किसान सम्मान निधि योजना का लाभ दिलाने संबंधी आवेदन प्रस्तुत किए।

जनजातीय गौरव रथ यात्रा रवाना, गांवों में बिरसा मुंडा आदर्शों का होगा प्रचार; योजनाओं की दी जाएगी जानकारी

मीडिया ऑडीटर, अनुपपुर (निप्र)। मध्यप्रदेश शासन के कोल विकास प्राधिकरण के अध्यक्ष रामलाल रौतेल और जिला पंचायत अनुपपुर की मुख्य कार्यपालन अधिकारी अर्चना कुमारी ने आज कलेक्ट्रेट कार्यालय परिसर से जनजातीय गौरव रथ यात्रा को हरी झंडी दिखाकर रवाना किया।

यह यात्रा भगवान बिरसा मुंडा के जीवन, उनके आदर्शों और जनजातीय समाज के योगदान के व्यापक प्रचार-प्रसार के उद्देश्य से संचालित की जा रही है। इसका लक्ष्य जिले के विभिन्न ग्रामों में भ्रमण कर जनजागरण करना है।

सहायक आयुक्त, जनजातीय कार्य विभाग ने बताया कि यह रथ यात्रा निर्धारित रूट चार्ट के अनुसार विभिन्न ग्रामों में लोगों को भगवान बिरसा मुंडा के जीवन,



आदर्शों और जनसेवा से अवगत कराएगी।

आज यह रथ यात्रा अनुपपुर से शुरू होकर ग्राम पंचायत सकरिया, बैरीबांध, जमुडी, सकरा, सजहा, लांघाटोला, पटना, शिवरीचंदास, राजेंद्रग्राम, लखौरा, धीरूटोला और गिरारी

में भ्रमण करेगी।

जनजातीय कार्य विभाग द्वारा धरती आबा भगवान बिरसा मुंडा की 150वीं जयंती के अवसर पर जिले में जनजातीय गौरव दिवस के रूप में विविध कार्यक्रम भी आयोजित किए जा रहे हैं।

मीडिया ऑडीटर, एमसीबी (निप्र)। राज्य शैक्षिक अनुसंधान परिषद (SCERT रायपुर) की टीम द्वारा जिला मनेंद्रगढ़-चिरमिरी-भरतपुर (एमसीबी) में चार दिवसीय कार्यशाला का आयोजन किया गया। यह कार्यशाला 07 नवम्बर से 10 नवम्बर तक जिला मुख्यालय में संचालित की गई, जिसका उद्देश्य विद्यालयों में शिक्षा की गुणवत्ता सुधार, शिक्षकों की पेशेवर दक्षता वृद्धि तथा शैक्षणिक नवाचारों के प्रसार को बढ़ावा देना है।

उद्घाटन सत्र: कार्यशाला का उद्घाटन अपर कलेक्टर नर्मदा डोंगरे एवं जिला शिक्षा अधिकारी आर.पी. मिरे द्वारा माता के छायाचित्र पर दीप प्रज्वलित कर किया गया। इस अवसर पर डॉ. विनोद पांडेय, एपीसी सूर्योदय सिंह तथा नोडल अधिकारी खुशबू दास



उपस्थित रहे एवं कार्यशाला के संचालन में उनका सराहनीय योगदान रहा।

विद्यालयों का शैक्षणिक मूल्यांकन एवं समीक्षा: कार्यशाला के दूसरे दिन (08 नवम्बर 2025) राज्य स्तरीय मॉडर्स एवं जिला PLC (Professional Learning Community) शिक्षकों को चार समूहों में विभाजित कर विभिन्न विद्यालयों का दौरा कराया गया।

टीमों ने निम्न बिंदुओं पर विद्यालयों का विस्तृत मूल्यांकन किया: शिक्षण-पद्धति एवं छात्र अधिगम स्तर, शिक्षण सामग्री का उपयोग एवं

अपनाने, बच्चों की सीखने की गति पर विशेष ध्यान देने तथा विद्यालय स्तर पर नवाचार लागू करने के लिए प्रेरित किया गया। कार्यशाला में SCERT रायपुर की टीम, PLC शिक्षक गण एवं विभिन्न विद्यालयों के प्रधान पाठक शामिल हुए। गुणवत्ता सुधार की दिशा में महत्वपूर्ण पहल: चार दिवसीय यह कार्यशाला जिले में शिक्षण की गुणवत्ता सुधार की दिशा में एक महत्वपूर्ण एवं सार्थक पहल साबित हो रही है। इससे शिक्षकों में नवाचार, आत्म मूल्यांकन एवं शिक्षण-पद्धति सुधार की भावना को बल मिलेगा तथा बच्चों के अधिगम स्तर में उल्लेखनीय सुधार की संभावना है। जिला स्तर पर इस प्रकार की कार्यशालाएं राज्य की शिक्षा नीति को जमीनी स्तर पर सशक्त बनाने की दिशा में महत्वपूर्ण योगदान दे रही हैं।

दिल्ली गए न्यायाधीश के घर चोरी, चपरासी ने टूटा देखा ताला; क्या-क्या चोरी हुआ, पुलिस कर रही जांच



मीडिया ऑडीटर, अनुपपुर (निप्र)। जिला मुख्यालय में पदस्थ न्यायिक मजिस्ट्रेट विनोद कुमार वर्मा के घर में चोरी हो गई है। चोरों ने उस समय वारदात को अंजाम दिया, जब न्यायिक मजिस्ट्रेट प्रशिक्षण के लिए दिल्ली गए हुए थे। चोरी हुए सामान की जानकारी अभी स्पष्ट नहीं हो पाई है। विनोद कुमार वर्मा अनुपपुर में न्यायिक मजिस्ट्रेट

और जिला विधिक सेवा प्राधिकरण के सचिव के पद पर कार्यरत हैं। उनका आज दिल्ली से अनुपपुर आने का कार्यक्रम था। सुबह करीब 11 बजे जब उनके घर का चपरासी पहुंचा, तो उसने घर का ताला टूटा हुआ पाया। चपरासी ने उन्हें इसकी सूचना दी। उन्होंने अनुपपुर पहुंचने पर कोतवाली पुलिस को घटना की जानकारी दी। इसके बाद

मीडिया ऑडीटर, एमसीबी (निप्र)। सर्वसाधारण की जानकारी के लिए यह सूचित किया जाता है कि छत्तीसगढ़ राजपत्र (असाधारण) में प्रकाशित अधिसूचना क्रमांक 713, 12 सितम्बर 2025 के तहत छत्तीसगढ़ गौण खनिज साधारण रेत (उत्खनन एवं व्यवसाय) नियम, 2025 के अंतर्गत जिले मनेंद्रगढ़-चिरमिरी-भरतपुर (छ.य.) में रेत खदानों की इलेक्ट्रॉनिक-नीलामी (रिवर्स ऑक्शन) के माध्यम से प्राप्त ऑनलाइन निविदाओं को खोलने की तिथि निर्धारित की गई है। निविदा खोलने की प्रक्रिया निम्नानुसार होगी - डांडहंसवाही-1 रेत खदान -13 नवम्बर 2025, प्रातः 10:00 बजे, मुर्किल-1 रेत खदान - 14 नवम्बर 2025, प्रातः 10:00 बजे, नेउर-1 रेत खदान - 20 नवम्बर 2025, प्रातः 10:00 बजे, सभी प्रक्रियाएं कलेक्टर सभाकक्ष, जिला मनेंद्रगढ़-चिरमिरी-भरतपुर में संपादित की जाएंगी।

रेत खदानों की ई-नीलामी प्रक्रिया की तिथि घोषित

मीडिया ऑडीटर, एमसीबी (निप्र)।

सर्वसाधारण की जानकारी के लिए यह सूचित किया जाता है कि छत्तीसगढ़ राजपत्र (असाधारण) में प्रकाशित अधिसूचना क्रमांक 713, 12 सितम्बर 2025 के तहत छत्तीसगढ़ गौण खनिज साधारण रेत (उत्खनन एवं व्यवसाय) नियम, 2025 के अंतर्गत जिले मनेंद्रगढ़-चिरमिरी-भरतपुर (छ.य.) में रेत खदानों की इलेक्ट्रॉनिक-नीलामी (रिवर्स ऑक्शन) के माध्यम से प्राप्त ऑनलाइन निविदाओं को खोलने की तिथि निर्धारित की गई है। निविदा खोलने की प्रक्रिया निम्नानुसार होगी - डांडहंसवाही-1 रेत खदान -13 नवम्बर 2025, प्रातः 10:00 बजे, मुर्किल-1 रेत खदान - 14 नवम्बर 2025, प्रातः 10:00 बजे, नेउर-1 रेत खदान - 20 नवम्बर 2025, प्रातः 10:00 बजे, सभी प्रक्रियाएं कलेक्टर सभाकक्ष, जिला मनेंद्रगढ़-चिरमिरी-भरतपुर में संपादित की जाएंगी।

किसान कांग्रेस ने किया प्रदर्शन, बर्बाद धान फसल के मुआवजे और समर्थन मूल्य की मांग; अपर कलेक्टर को सौंपा ज्ञापन

मीडिया ऑडीटर, अनुपपुर (निप्र)। जिला किसान कांग्रेस ने धान की बर्बाद हुई फसल का बोझा उठाकर कलेक्ट्रेट में प्रदर्शन किया। उन्होंने राज्यपाल के नाम अपर कलेक्टर दिलीप कुमार पाण्डेय को एक ज्ञापन सौंपा। यह प्रदर्शन जिला किसान कांग्रेस अध्यक्ष के नेतृत्व में सैकड़ों किसानों और कांग्रेस नेताओं द्वारा किया गया।

ज्ञापन में कहा गया है कि पूर्व मुख्यमंत्री शिवराज सिंह चौहान ने किसानों की फसलों को समर्थन मूल्य पर खरीदने की घोषणा की थी। इसमें गेहूं का समर्थन मूल्य 2700 रुपये प्रति क्विंटल और धान का 3100 रुपये प्रति क्विंटल निर्धारित किया गया था। हालांकि, वर्तमान में इन दरों पर खरीदी



नहीं की जा रही है।

मध्यप्रदेश के मुख्यमंत्री ने केंद्र सरकार को पत्र लिखकर धान, गेहूं और अन्य फसलों की खरीदी में असमर्थता जताई है। किसान कांग्रेस का आरोप है कि इस निर्णय से किसानों को अपनी फसलें न्यूनतम समर्थन मूल्य (स्के) से कम दरों पर

बेचने के लिए मजबूर होना पड़ेगा। उन्होंने प्रदेश सरकार से इस निर्णय को तत्काल वापस लेने और संबंधित फसलों की खरीदी समर्थन मूल्य पर करने की मांग की।

किसानों ने बेमौसम बारिश के कारण गिरी हुई धान की फसल का मुद्दा भी उठाया।

उन्होंने मांग की कि सभी फसलों का सर्वे कराकर 100 प्रतिशत नुकसान मानकर क्षतिपूर्ति राशि का मुआवजा दिया जाए।

अन्य मांगों में धान का समर्थन मूल्य 3100 रुपये और गेहूं का 2700 रुपये प्रति क्विंटल पर खरीदी, मक्का का समर्थन

मूल्य 2400 रुपये प्रति क्विंटल से कम न करने, सिंचाई के लिए 24 घंटे बिजली उपलब्ध कराने, पराली प्रबंधन के लिए अलग से अनुदान देने और भंडारण व परिवहन सुविधाओं के लिए विशेष राहत पैकेज जारी करने की बात कही गई।

अनुपपुर जिले में एस.ई.सी.एल. (कोल इंडिया) खदान के लिए अधिग्रहित की गई किसानों की जमीन के उचित मुआवजे और नौकरी की भी मांग की गई।

किसान कांग्रेस ने चेतावनी दी है कि यदि उनकी मांगों का शीघ्र समाधान नहीं किया गया, तो वे जिला और प्रदेश स्तर पर किसानों के साथ बड़ा आंदोलन करने पर मजबूर होंगे, जिसकी समस्त जवाबदारी प्रदेश सरकार की होगी।

दिल्ली में धमाके के बाद रतलाम पुलिस अलर्ट

बस स्टैंड, रेलवे स्टेशन पर की जांच; डॉग स्क्वॉड की मदद से ट्रेनों को जांचा

रतलाम, एजेंसी। दिल्ली में लाल किला मैदान के पास हुए कार में धमाके की घटना के बाद रतलाम पुलिस भी अलर्ट मोड पर आ गई है। सोमवार रात एसपी अमित कुमार, एसएसी राकेश खाखा समेत तमाम अधिकारी डॉग स्क्वॉड के साथ सड़क पर उतरे और विशेष चेकिंग अभियान चलाया। दिल्ली की घटना के बाद सोमवार रात में ही डीजीपी कैलाश मकवाना ने सभी आईजी और एसपी के साथ वीडियो कॉन्फ्रेंसिंग की। डीजीपी ने सतर्कता बरतने और संदिग्धों पर नजर रखने और चेकिंग अभियान चलाने के निर्देश दिए। इसी को देखते हुए रतलाम एसपी अमित कुमार ने भी पुलिस अधिकारियों को अलर्ट रहकर लगातार जांच अभियान चलाने को कहा।

बस स्टैंड-रेलवे स्टेशन पर डॉग स्क्वॉड के साथ चेकिंग: रात में ही एसपी अमित कुमार, एसएसी राकेश खाखा, सीएसपी सत्येंद्र घनघोरिया, स्टेशन रोड थाना



प्रभारी जितेंद्रपाल जादौन समेत सभी थाना प्रभारी बल के साथ अपने-अपने थाना क्षेत्रों में जांच के लिए पहुंचे। एसपी ने शहर के माणकचौक थाना क्षेत्र में घूमे। एसएसी, सीएसपी ने बस स्टैंड, रेलवे स्टेशन क्षेत्र, रेल्वे स्टेशन रोड, दिलबहार चौराहा समेत अन्य जगहों पर डॉग स्क्वॉड के साथ चार पहिया वाहनों की जांच की। वाहनों की डिग्री खुलवाकर देखा गया। होटलों के बाहर खड़े युवाओं के बैग जांचे गए।

रेलवे स्टेशन पर ट्रेनों के अंदर जांच: देर रात जीआरपी व आरपीएफ ने भी रेलवे स्टेशन पर डॉग स्क्वॉड के साथ चेकिंग अभियान चलाया। पार्सल घर समेत स्टेशन पर रात में आने-जाने वाली ट्रेनों के अंदर जाकर जांच की। डॉग स्क्वॉड की मदद से यात्रियों के सामान की भी जांच की गई।

एसएसी राकेश खाखा ने बताया कि रतलाम पुलिस अलर्ट है। चेकिंग अभियान पूर्व से चल रहा है। दिल्ली में हुए धमाके को

बालाघाट में युवती की गलारेतकर हत्या

लोग वीडियो बनाते रहे; मर्डर करने के बाद आरोपी खुद बेहोश हो गया

बालाघाट, एजेंसी। बालाघाट में दिनदहाड़े एक युवती की गला रेतकर हत्या कर दी गई। हत्या का वीडियो भी सामने आया है, जिसमें आरोपी युवती के गले पर चाकू से वार करते नजर आ रहा है। ये वीडियो मौके पर मौजूद लोगों ने ही बनाया है, लेकिन युवती को बचाने की किसी की हिम्मत नहीं हुई। घटना बेहर के आमगांव में मंगलवार दोपहर को हुई। युवती की हत्या से परिजन और ग्रामीणों में आक्रोश है। पुलिस हालात काबू करने में लगी है। आरोपी को हिरासत में लिया गया है। उससे पुछताछ की जा रही है। बताया जा रहा है कि प्रेम प्रसंग में युवती की हत्या की गई है। युवती की पहचान आमगांव निवासी ऋतु भंडारकर के रूप में हुई है। एसएसी आदर्श-कांत शुक्ला ने बताया शव पोस्टमॉर्टम के लिए अस्पताल में रखा गया है। पूरे मामले की जांच की जा रही है।

बस का इंतजार कर रही थी युवती: एसएसी आदर्शकांत शुक्ला ने बताया कि आमगांव की रहने वाली ऋतु भंडारकर (23) बेहर में एक फर्नीचर की दुकान पर काम करती थी। वह रोजाना गांव से बस से आना-जाना करती थी। रोजाना की तरह मंगलवार सुबह करीब 11 बजे आमगांव फाटा पर बस का इंतजार कर रही थीं।

चाकू देखकर कोई पास नहीं गया:



प्रत्यक्षदर्शियों ने बताया कि इसी दौरान आरोपी युवक आया। लड़का बाइक से लिफ्ट लेकर आया था। कुछ देर उसने ऋतु से बात की, लेकिन फिर दोनों में बहस शुरू हो गई। तभी युवक ने चाकू निकाल लिया और युवती पर वार करना शुरू कर दिया। युवती लहलुहान हालत में सड़क पर गिर गई। इसके बाद भी आरोपी गले पर वार करता रहा। आरोपी के हाथ में चाकू देखकर किसी की उसके पास जाने की हिम्मत नहीं हुई।

युवती के दुपट्टे से खून से सने हाथ पोंछे: आरोपी युवती के दुपट्टे से ही खून से सने हाथ पोंछे। मौके पर भीड़ जमा हो गई। जब पुलिस पहुंची तो आरोपी बेहोशी की हालत में मिला। साथ ही खून से सना चाकू और दोनों के मोबाइल भी पड़े मिले।

खरगोन में मंदिर के ताले कटर से तोड़े सीसीटीवी में दिखे 2 संदिग्ध, 7 हजार कैश चोरी का अनुमान



खरगोन, एजेंसी। खरगोन जिले में चितौड़ाह-मुसावल हाइवे से लगे जामली-पिपरखेड़ा स्थित पंचमुखी बालाजी हनुमान मंदिर और खाद श्याम मंदिर को चोरों ने निशाना बनाया है। बीती सोमवार रात करीब 1:40 बजे दो नकाबपोश बदमाशों ने इलेक्ट्रिक कटर से ताले तोड़े और मंदिर में रखी दानपेटियां चुरा लीं। चोरी की यह पूरी वारदात मंदिर में लगे सीसीटीवी फुटेज में कैद हो गई है। चोरों ने दानपेटियों से नकदी निकालकर उन्हें पास के खेत में फेंक दिया। घटना का सीसीटीवी

फुटेज सामने आया है, जिसमें दो नकाबपोश संदिग्ध कैद हुए हैं। फुटेज के अनुसार, रात करीब 1.40 बजे दो बदमाश इलेक्ट्रिक कटर मशीन की मदद से मंदिर के गर्भगृह के दरवाजे का ताला काटते हुए और दानपेटियां चुराकर ले जाते हुए दिखाई दिए।

हाथ में ग्लज, चेहरे पर बंधा था कपड़ा: मंदिर समिति के राहुल सोनी ने बताया कि चोर इतने शातिर थे कि उन्होंने हाथों में ग्लज पहने थे और चेहरे पर कपड़ा बांध रखा था। ताला काटने के बाद चोरों ने मंदिर में रखी

दानपेटियां चुराईं। **सुबह खेत में मिलीं खाली दानपेटियां:** सुबह जब श्रद्धालु मंदिर पहुंचे, तब उन्हें इस चोरी का पता चला। मंदिर परिसर में हनुमानजी के साथ खाद श्याम का मंदिर भी अलग से बना हुआ है। चोरों ने दानपेटियों से नकदी निकालकर उन्हें पास के खेत में फेंक दिया। मंदिर से कुछ दूरी पर खाली और टूटी-फूटी दानपेटियां मिलीं।

15 दिन में खुलती थीं दानपेटियां: राहुल सोनी के अनुसार, दानपेटियां हर 15 दिन में, यानी एकादशी पर खोली जाती थीं। अनुमान है कि चोरों ने लगभग 6 से 7 हजार रुपये की नकदी चुराई है।

हादसों को रोकने के लिए बना था मंदिर: ग्रामीणों ने बताया कि यह मंदिर हाइवे पर जामली-पिपरखेड़ा के बीच एक अंधे मोड़ पर स्थित है। इस जगह पर पहले कई सड़क हादसों में लोगों की जान जा चुकी है, जिसके बाद हादसों को रोकने के उद्देश्य से यहां मंदिर का निर्माण कराया गया था।

दिल्ली ब्लास्ट के बाद नर्मदापुरम में अलर्ट, इटारसी रेलवे जंक्शन पर डॉग स्क्वॉड नर्मदापुरम-पिपरिया में पुलिस, आरपीएफ, जीआरपी की संयुक्त चेकिंग

नर्मदापुरम, एजेंसी। दिल्ली में लाल किला मैदान के बाहर कार में हुए ब्रिस्फोट में 9 लोगों की मौत हुई। घटना के बाद देशभर में अलर्ट जारी कर दिया गया है। मध्यप्रदेश के भोपाल, इंदौर, उज्जैन, ग्वालियर, नर्मदापुरम, पिपरिया और इटारसी में पुलिस ने जांच अभियान तेज कर दिया है। सोमवार रात दिल्ली की घटना के बाद डीजीपी कैलाश मकवाना ने ट्वि, छट्ठन, स्क के साथ वीडियो कॉन्फ्रेंसिंग कर सतर्कता बरतने, संदिग्ध व्यक्तियों पर नजर रखने और भीड़भाड़ वाले स्थानों पर चेकिंग अभियान चलाने के निर्देश दिए।

नर्मदापुरम में बस स्टैंड और रेलवे स्टेशन पर चेकिंग: डीजीपी के निर्देश पर नर्मदापुरम एसपी साई कृष्णा थोटा ने सतर्कता बरतने और सुरक्षा बढ़ाने के निर्देश दिए। कोतवाली थाना के एसआई जितेंद्र चौहान और एसआई अनुज बघेल ने बस स्टैंड पर बसों और ऑटो की जांच की। यात्रियों के सामान भी देखे गए। रेलवे स्टेशन पर कोतवाली पुलिस ने आरपीएफ प्रभारी सतोष पटेल



के साथ संयुक्त चेकिंग की। यात्रियों से पूछताछ की गई और संदिग्ध व्यक्ति की

भी जांच की गई। यात्रियों से कहा गया कि कोई भी लावारिस बैग, टिफिन या

थैली दिखाई दे तो उसे न छूएं और तुरंत पुलिस को सूचना दें।

पिपरिया स्टेशन और शहर में भी चेकिंग अभियान: पिपरिया रेलवे स्टेशन, माल गोदाम और शहर के अन्य हिस्सों में चेकिंग की गई। थाना प्रभारी गिरीश त्रिपाठी ने बताया कि वरिष्ठ अधिकारियों के निर्देश पर विशेष चेकिंग की जा रही है। पंचमट्टी जाने वाले लोग पिपरिया उतरते हैं, उनकी सुरक्षा को देखते हुए चेकिंग की गई।

प्रदेश के सबसे बड़े जंक्शन पर डॉग स्क्वॉड से चेकिंग: दिल्ली ब्लास्ट के बाद प्रदेश के सबसे बड़े रेलवे जंक्शन इटारसी में सुरक्षा और बढ़ा दी गई है। जीआरपी, आरपीएफ और स्थानीय पुलिस ने संयुक्त रूप से चेकिंग अभियान चलाया। स्टेशन परिसर, प्लेटफॉर्म और पार्सल ऑफिस की तलाशी ली गई। डॉग स्क्वॉड और जवानों के साथ ट्रेनों के अंदर भी जांच की गई। जीआरपी थाना प्रभारी संजय चौकसे ने कहा कि नर्मदापुरम जिले में सुरक्षा बढ़ाई गई है।

टीकमगढ़ नजाई मंडी,14 दुकानदार 5 किराएदार प्रक्रिया से बाहर

हाईकोर्ट के निर्देश पर 48 दुकानदारों की सुनवाई, जवाब पेश

टीकमगढ़, एजेंसी। टीकमगढ़ की लगभग 100 साल पुरानी नजाई मंडी को गिराकर नई दुकानें बनाने की तैयारी चल रही है। इस मामले में नगर पालिका ने 48 दुकानदारों की सुनवाई के बाद अपना जवाब जबलपुर हाईकोर्ट को सौंप दिया है। हालांकि, 14 दुकानदार और 5 किराएदार इस प्रक्रिया में शामिल नहीं हो पाए हैं। नगर पालिका ने करीब चार महीने पहले दुकानदारों को नोटिस जारी किए थे। इसके बाद दुकानदारों ने जबलपुर हाईकोर्ट में याचिका दायर की। हाईकोर्ट के निर्देश पर नगर पालिका की अपीलीय समिति ने दुकानदारों के साथ बैठक कर उनकी बात सुनी।

प्रक्रिया को आगे बढ़ाते हुए, नगर पालिका सीएमओ ओमपाल सिंह भदोरिया ने बिल्डिंग के भौतिक सत्यापन के लिए एक टीम का गठन किया है। इस टीम में नगर पालिका के इंजीनियर शाखा प्रभारी और अन्य कर्मचारी शामिल हैं। टीम को बिल्डिंग का निरीक्षण कर उसमें रह रहे

लोगों की सूची और क्षेत्रफल का ब्यौरा तैयार करने की जिम्मेदारी सौंपी गई है।

यह उल्लेखनीय है कि लगभग 14 दुकानदार और बिल्डिंग के 5 किराएदार हाईकोर्ट की प्रक्रिया में शामिल नहीं हुए थे। इसी कारण नगर पालिका ने अभी तक इन लोगों को सूची में शामिल नहीं किया है। हाईकोर्ट में केवल उन 48 दुकानदारों के मामले में सुनवाई की गई है, जिन्होंने याचिका दायर की थी। प्राचीन नजाई मंडी में कुल 62 दुकानदार और 5 किराएदार रहते हैं। ऐसे में, केवल 48 दुकानदारों की सुनवाई होना एक महत्वपूर्ण पहलू है।

इस मामले में नगर पालिका अध्यक्ष अब्दुल गफ्फार ने बताया कि हाईकोर्ट के निर्देश के कारण अपीलीय समिति ने सिर्फ 48 दुकानदारों को बुलाया था। उन्होंने आश्चर्य व्यक्त किया कि यदि बिल्डिंग गिराकर दोबारा निर्माण होता है, तो विस्थापन प्रक्रिया के तहत उसमें निवासरत सभी दुकानदारों और किराएदारों को प्राथमिकता दी जाएगी।

गांजा तस्करी का फरार आरोपी प्रतापगढ़ से गिरफ्तार

24 सितंबर को दर्ज हुआ था केस; कार से पकड़ाए तस्कर को की थी सप्लाई

मंदसौर, एजेंसी। मंदसौर की वायडी नगर पुलिस ने मादक पदार्थ गांजे की तस्करी के एक फरार आरोपी को गिरफ्तार किया है। आरोपी मोहम्मद उर्फ मोहम्मद अली सैय्यद को प्रतापगढ़ (राजस्थान) से पकड़ा गया है। वह 24 सितंबर 2025 को दर्ज एक मामले में घटना के बाद से ही फरार चल रहा था। आरोपी ने एक कार चालक को गांजे की सप्लाई की थी, जिसे पुलिस ने पहले ही पकड़ लिया था। यह मामला 24 सितंबर 2025 को मुल्तानपुरा चौकी पर एक मुखबिर की सूचना के बाद दर्ज किया गया था। पुलिस को सूचना मिली थी कि एक कार (क्रमांक MP-04 CL-0651) का चालक अवैध गांजा लेकर जाने वाला है।

चालक फज्जु हुआ था गिरफ्तार: पुलिस ने कारवाई करते हुए कार चालक फज्जु पिता मुश्ताक कागला मुल्तानी (32 वर्ष, निवासी कोडिडा डेरा मुल्तानपुरा, मंदसौर) को गिरफ्तार किया था। उसके खिलाफ वायडी नगर थाने में



एनडीपीएस एक्ट की धारा 8/20 के तहत मामला दर्ज किया गया था। **पूछताछ में सामने आया मोहम्मद का नाम:** विवेचना के दौरान, गिरफ्तार आरोपी फज्जु कागला ने बताया कि उसने यह अवैध गांजा मोहम्मद उर्फ मोहम्मद अली सैय्यद पिता रमजान अली सैय्यद (निवासी तलाई मोहल्ल, प्रतापगढ़) से प्राप्त किया था। फज्जु के बयान के बाद पुलिस ने मोहम्मद को भी इस प्रकरण में आरोपी बनाया

था। घटना के बाद से ही मोहम्मद फरार था, जिसे वायडी नगर पुलिस ने सोमवार शाम को प्रतापगढ़ से गिरफ्तार कर लिया। गिरफ्तार आरोपी की पहचान मोहम्मद उर्फ मोहम्मद अली सैय्यद (उम्र 22 वर्ष) के रूप में हुई है। वह रमजान अली सैय्यद का पुत्र है और तलाई मोहल्ल, हाल मुकाम मल्टी धरियावद रोड, प्रतापगढ़, थाना कोतवाली प्रतापगढ़, जिला प्रतापगढ़, राजस्थान का निवासी है।

युवक को अगवा कर मारपीट, तीन आरोपी गिरफ्तार, छतरपुर में खेत से उठाकर जंगल ले गए थे, पहले से भी 8 केस दर्ज

छतरपुर, एजेंसी। छतरपुर के भगवा थाना पुलिस ने एक युवक को खेत से अगवा कर जंगल में ले जाकर मारपीट करने के मामले में तीन आरोपियों को गिरफ्तार किया है। यह कार्रवाई घटना के चार दिन के भीतर की गई है। यह वारदात पुराने विवाद के चलते की गई थी। पुलिस ने आरोपियों के पास से घटना में इस्तेमाल की गई मोटरसाइकिल और लाठी-डंडे भी बरामद किए हैं। मामले में एक आरोपी अभी भी फरार है, जिसकी तलाश जारी है। जानकारी के अनुसार, ग्राम झिंगरी निवासी पीड़ित को आरोपियों ने पुराने विवाद के चलते खेत से जबरन उछाया था। उसे मोटरसाइकिल से जंगल में ले जाकर लाठी-डंडों से बेरहमी से पीटा गया था। इस संबंध में भगवा थाने में भारतीय न्याय संहिता की संबंधित धाराओं के तहत मामला दर्ज किया गया था।

ये तीन आरोपी हुए गिरफ्तार :



ग्राम खैरी निवासी राजा भैया (पिता सुखसाहब सिंह), सत्यम राजा (पिता चाली

राजा) और थाना शाहगढ़, जिला सागर के ग्राम गढ़ीपुरा नरवा निवासी सेवेन्द्र सिंह

(पिता भानु सिंह बुंदेला) के रूप में हुई है। पुलिस ने गिरफ्तार किए गए आरोपियों के पास से घटना में इस्तेमाल की गई मोटरसाइकिल और लाठी-डंडे भी बरामद किए हैं।

मुख्य आरोपी मोटू राजा अभी भी फरार: इस मामले में मोटू राजा नामक एक आरोपी अभी भी फरार है। पुलिस के मुताबिक, मोटू राजा पर हत्या के प्रयास, मारपीट और जुआ सहित कुल 8 अपराधिक मामले पहले से दर्ज हैं। अन्य गिरफ्तार आरोपियों में सेवेन्द्र सिंह पर मारपीट और एससी/एसटी एक्ट के तहत 4 मामले दर्ज हैं, जबकि सत्यम राजा भी मारपीट और अवैध वस्तुओं जैसे मामलों में शामिल रहा है।

आरोपियों को भेजा जेल: पुलिस ने गिरफ्तार तीनों आरोपियों को न्यायालय में पेश कर दिया है। फरार आरोपी मोटू राजा की तलाश में पुलिस ने अभियान तेज कर दिया है।

आईपीएस बनना चाहते थे संजू सैमसन, कांस्टेबल पिता ने खुद की नौकरी छोड़कर बनाया क्रिकेटर



नई दिल्ली, एजेंसी। यूं तो भारतीय विकेटकीपर-बल्लेबाज संजू सैमसन ने कभी आईपीएस ऑफिसर बनना चाहा था, लेकिन पिता के सपने को पूरा करने के लिए उन्होंने क्रिकेट को बतौर करियर चुना। इंडियन प्रीमियर लीग (आईपीएल) फ्रेंचाइजी राजस्थान रॉयल्स की कप्तान संभाल चुके संजू सैमसन ने सीमित ओवरों

के क्रिकेट में अपने प्रदर्शन से सभी को प्रभावित किया है। 11 नवंबर 1994 को तिरुवनंतपुरम में जन्मे संजू सैमसन के पिता सैमसन विश्वनाथ दिल्ली पुलिस में कांस्टेबल के पद पर तैनात थे। पिता को खाकी वर्दी में देखकर संजू सैमसन ने आईपीएस अधिकारी बनने का मन बना लिया था, लेकिन किस्मत को कुछ और

ही मंजूर था। संजू सैमसन अपने पिता के साथ दिल्ली के किंग्सवे कैप में रहते थे। यहां संजू भी दूसरे बच्चों की तरह गली क्रिकेट खेला करते। घर के पास एक सड़क थी, जहां एक दिन संजू क्रिकेट खेलते हुए बोल्ट्स हो गए। जब पिता ने बेटे से पूछा कि वह बोल्ट्स कैसे हो गया? संजू ने बताया कि सड़क पर एक गड्ढा था। बॉल उससे टकराकर नीचे रह गई थी।

जब अगले दिन संजू स्कूल से वापस लौट रहे थे, तो देखा कि पिता अपने हाथों से उस गड्ढे को भर रहे हैं। इसके बाद पिता ने संजू से पूछा कि ेबेटा, अब तो गड्ढा नहीं है?

पिता के दोस्त अक्सर उनसे कहते कि वह बेकार ही बेटे पर इतनी मेहनत कर रहे हैं। एक क्रिकेटर बनना बहुत मुश्किल है, लेकिन पिता ने जिस सपने को देखा था, उसे पूरा करने की ठान ली थी।

साल 2006 में संजू सैमसन का दिल्ली की अंडर-13 टीम में चयन नहीं हुआ, जिसके बाद पिता ने नौकरी की कुर्बानी देते हुए पूरे परिवार के साथ तिरुवनंतपुरम लौटने का फैसला किया। दिल्ली पुलिस की नौकरी छोड़कर पिता बेटे को कड़ी ट्रेनिंग देने लगे। आखिरकार उनकी मेहनत रंग लाई।

साल 2011 में संजू सैमसन ने फर्स्ट क्लास क्रिकेट में डेब्यू किया, जिसके बाद अगले ही साल लिस्ट-ए मुकाबले में भी उते। इसमें शानदार प्रदर्शन का इनाम मिला और साल 2013 में संजू राजस्थान

रॉयल्स की ओर से आईपीएल खेले।

अपने पहले ही सीजन में 11 मुकाबलों में 206 रन बनाने वाले संजू को आईपीएल 2014 में राजस्थान रॉयल्स ने 4 करोड़ में रिटेन किया। इस सीजन में उन्होंने 13 मुकाबलों में 339 रन जोड़े। साल 2015 में संजू को भारत की टी20 टीम में चुन लिया गया।

संजू ने 19 जुलाई 2015 को अपना पहला अंतरराष्ट्रीय मुकाबला खेला, जिसमें 19 रन बनाए, लेकिन इसके बाद उन्हें अगला अंतरराष्ट्रीय मैच खेलने के लिए करीब 5 वर्ष का इंतजार करना पड़ा।

संजू आईपीएल में लगातार अपनी चमक बिखेर रहे थे। साल 2021 में संजू को वनडे डेब्यू का भी मौका मिला।

उत्तर-चढ़ाव भरे करियर में संजू सैमसन ने मौका मिलने पर अपना दमखम दिखाया है। इस दौरान कुछ मैच जिताऊ पारी खेलकर फैंस का दिल भी जीता। संजू सैमसन ने अपने वनडे करियर में 16 मैच खेले, जिसमें 56.66 की औसत के साथ 510 रन बनाए। वहीं, 51 टी20 मुकाबलों में उनके नाम 3 शतक और 3 अर्धशतकों के साथ 995 रन दर्ज हैं। फर्स्ट क्लास करियर में 39.27 की औसत के साथ 3,888 रन बना चुके संजू ने लिस्ट-ए क्रिकेट में 3,487 रन जुटाए हैं। 177 आईपीएल मुकाबलों में इस खिलाड़ी ने 4,704 रन बनाने के साथ 86 कैच लाने और 17 खिलाड़ियों को स्टंप आउट भी किया है।

एशियाई तीरंदाजी चैंपियनशिप - भारत का शानदार प्रदर्शन

रिकर्व पुरुष और कंपाउंड महिला टीमें फाइनल में

ढाका, एजेंसी। एशियाई तीरंदाजी चैंपियनशिप में सोमवार को भारत का प्रदर्शन शानदार रहा। भारतीय पुरुष रिकर्व और महिला कंपाउंड तीरंदाजी टीमों ने फाइनल में जगह बना ली है। अतनु दास, यशदीप संजय भोगे और राहुल की दूसरी वरीयता प्राप्त पुरुष

उन्होंने इससे पहले एकमात्र अंतरराष्ट्रीय पदक बैंकॉक में 2019 एशिया कप में मिश्रित टीम स्पर्धा में जीता था।

अनुभवी तीरंदाज अतनु 668 अंकों के साथ सातवें स्थान पर रहे, जबकि 666 अंकों के साथ राहुल ने 11वां स्थान हासिल किया।



दूसरी ओर, ज्योति सुरेखा वेन्नम, पृथिका प्रदीप और दीपशिखा की महिला तिक्ड़ी ने सेमीफाइनल में बांग्लादेश को 234-227 से शिकस्त देकर फाइनल में प्रवेश किया है। यहां उनका सामना साउथ कोरिया से होगा, जिसने ईरान को 237-227 से मात दी है।

शीर्ष वरीयता प्राप्त महिला टीम ने क्वार्टर फाइनल में वियतनाम पर 235-225 से जीत दर्ज की थी। इसके बाद सेमीफाइनल में मेजबान

बांग्लादेश को शिकस्त दी। भारत की दीपशिखा क्वालीफिकेशन राउंड में 705 अंकों के साथ शीर्ष पर रहीं। वहीं, वर्ल्ड नंबर-2 ज्योति सुरेखा वेन्नम 703 अंकों के साथ दूसरे और पृथिका प्रदीप 702 अंकों के साथ तीसरे स्थान पर रहीं। चिंकिथा तनिर्था ने 701 अंकों के साथ चौथे पायदान अपने नाम किया। एशियाई तीरंदाजी चैंपियनशिप में मंगलवार को ढाका में व्यक्तिगत और टीम स्पर्धाओं के साथ प्रतिस्पर्धा जारी रहेगी। यह प्रतियोगिता पूरे सप्ताह चलेगी। कंपाउंड फाइनल गुरुवार को और रिकर्व फाइनल शुक्रवार को होंगे।

बांग्लादेश को शिकस्त दी। भारत की दीपशिखा क्वालीफिकेशन राउंड में 705 अंकों के साथ शीर्ष पर रहीं। वहीं, वर्ल्ड नंबर-2 ज्योति सुरेखा वेन्नम 703 अंकों के साथ दूसरे और पृथिका प्रदीप 702 अंकों के साथ तीसरे स्थान पर रहीं। चिंकिथा तनिर्था ने 701 अंकों के साथ चौथे पायदान अपने नाम किया। एशियाई तीरंदाजी चैंपियनशिप में मंगलवार को ढाका में व्यक्तिगत और टीम स्पर्धाओं के साथ प्रतिस्पर्धा जारी रहेगी। यह प्रतियोगिता पूरे सप्ताह चलेगी। कंपाउंड फाइनल गुरुवार को और रिकर्व फाइनल शुक्रवार को होंगे।

राज्यस्तरीय अंडर-14 क्रिकेट प्रतियोगिता के लिए एक दिवसीय चयन ट्रायल संपन्न

अब जिला स्तरीय चैलेंजर ट्रॉफी की परफॉरमेंस के आधार पर होगा 16 सदस्यीय भरतपुर जिले की टीम का चयन

भरतपुर, एजेंसी। राजस्थान क्रिकेट संघ के तत्वाधान में नवंबर माह के अंतिम सप्ताह में जयपुर में आयोजित होने वाली राज्यस्तरीय अंडर-14 क्रिकेट प्रतियोगिता के लिए भरतपुर जिले की टीम चयन हेतु 9 नवंबर को एक दिवसीय चयन ट्रायल जिला क्रिकेट संघ भरतपुर के क्रिकेट ग्राउंड मॉर्डन स्कूल बरसो पर जिला क्रिकेट संघ भरतपुर द्वारा आयोजित की गई थी।जिला क्रिकेट संघ भरतपुर के सचिव शत्रुघ्न तिवारी ने बताया कि एक दिवसीय चयन ट्रायल के दौरान भरतपुर जिले से लगभग 77 खिलाड़ियों ने भाग लिया इन सभी में से चयनकर्ताओं ने 39 खिलाड़ियों का चयन किया है सचिव ने यह भी बताया कि चयनित 39 खिलाड़ियों की 13-13 सदस्यों वाली तीन टीम बनाई गई है सचिव ने यह भी बताया कि जिला स्तरीय चैलेंजर ट्रॉफी आयोजित की जा रही है इस चैलेंजर ट्रॉफी में तीनों टीमों के नाम जिले के पूर्व दिवंगत खिलाड़ियों के



नाम पर रखे गए हैं अब इस चैलेंजर ट्रॉफी के मैचों में किये गये बेहतरीन प्रदर्शन के आधार पर ही भरतपुर जिले की 16 सदस्यीय टीम का चयन किया जाएगा जिला क्रिकेट संघ द्वारा नियुक्त किए गए चयनकर्ता नरेश खत्री, सूरज शर्मा, लंकेश सियाराम, प्रेम सिंह तथा पंकज गायल चयन समिति में शामिल थे इन सभी चयनकर्ताओं के द्वारा 39 खिलाड़ियों का चयन किया गया है जो कि निम्न प्रकार है मानवेंद्र सिंह, अनमोल शर्मा, आदित्य व्यास, जितेंद्र शर्मा, कुशल

गली क्रिकेट टूर्नामेंट अपने अंतिम चरण में

बरवाला , भरौली, सेक्टर-1 और सतलुज स्कूल टीम ने जमाया सेमीफाइनल में स्थान

पंचकूला, एजेंसी। प्रथम भारत रत्न अटल बिहारी वाजपेयी जिला पंचकूला गली क्रिकेट टूर्नामेंट अपने रोमांचक अंतिम चरण में पहुंच गया है। सोमवार को खेले गए प्री-क्वार्टर और क्वार्टर फाइनल मुकाबलों में शानदार प्रदर्शन करते हुए बरवाला , भरौली, सेक्टर-1 और सतलुज स्कूल की टीमों ने सेमीफाइनल में जगह बनाई। पंचकूला के दो क्रिकेट ग्राउंडों पर खेले गए इन मुकाबलों में खिलाड़ियों ने बेहतरीन खेल भावना और उत्साह का परिचय दिया। हर मैच में बल्ले और गेंद के बीच जबरदस्त टक्कर देखने को मिली, वहीं दर्शकों ने भी पूरे जोश के साथ अपनी-अपनी टीमों का उत्साहवर्धन किया। ज्ञान चंद्र गुप्ता ने दी बधाई - हरियाणा विधानसभा के पूर्व अध्यक्ष ज्ञान चंद्र गुप्ता ने सेमीफाइनल में पहुंची सभी चारों टीमों को बधाई देते हुए उनके प्रदर्शन की सराहना की।उन्होंने खिलाड़ियों को फाइनल मुकाबले में और बेहतर प्रदर्शन करने के लिए प्रेरित किया और कहा कि -इस टूर्नामेंट ने युवाओं को खेल और अनुशासन की भावना से जोड़ा है। यह न केवल प्रतिभा का मंच है, बल्कि भाईचारे और खेल भावना का उत्सव भी है।



राज्यपाल करेंगे पुरस्कृत : टूर्नामेंट का फाइनल मुकाबला मंगलवार, 11 नवंबर 2025 को खेला जाएगा। इस अवसर पर माननीय राज्यपाल हरियाणा, प्रो. असीम कुमार घोष मुख्य अतिथि के रूप में उपस्थित रहेंगे। वे विजेता, उपविजेता टीमों और टूर्नामेंट के सर्वश्रेष्ठ खिलाड़ियों को

पुरस्कार वितरित करेंगे। स्पোর্ट्स प्रमोशन सोसायटी के चेयरमैन श्री ज्ञान चंद्र गुप्ता जी प्री-क्वार्टर फाइनल मैचों मैचों का उत्साह देखने जे.आर क्रिकेट ग्राउंड नगल में गए यहां गुप्ता जी ने प्री-क्वार्टर फाइनल खेल रही सभी टीमों के खिलाड़ियों से मिलकर

रणजी ट्रॉफी : औकिब नबी दार के पंजे में फंसी दिल्ली

जम्मू-कश्मीर ने 7 विकेट से जीता मैच



नई दिल्ली, एजेंसी। जम्मू-कश्मीर ने रणजी ट्रॉफी एलीट ग्प-डी मुकाबले में दिल्ली के खिलाफ 7 विकेट से जीत दर्ज की। औकिब नबी दार को प्लेयर ऑफ द मैच चुना गया, जिन्होंने दिल्ली की पहली पारी में 5 विकेट हासिल किए। अरुण जेटली स्टेडियम में खेले गए इस मुकाबले में दिल्ली की पहली पारी महज 211 रन पर सिमट गई। टीम 14 के स्कोर तक अपने 3 विकेट गंवा चुकी थी। यहां से कप्तान आयुष बडोनी ने आयुष दोसेजा के साथ चौथे विकेट के लिए 104 रन की साझेदारी करते हुए टीम को संभाला। आयुष बडोनी 82 गेंदों में 6 चौकों के साथ 64 रन बनाकर आउट हुए, जबकि दोसेजा ने 65 रन की पारी खेली। वहीं, सुमित माथुर 55 रन बनाकर नाबाद रहे।

इस पारी में औकिब नबी ने 35 रन देकर 5 विकेट हासिल किए, जबकि वंशराज शर्मा और आबिद मुश्ताक ने 2-2 विकेट निकाले। इसके जवाब में जम्मू-कश्मीर की टीम ने पहली पारी में 310 रन बनाए। टीम

46 के स्कोर तक 4 विकेट गंवा चुकी थी। यहां से कप्तान डोगरा ने अब्दुल समद के साथ पांचवें विकेट के लिए 141 रन जोड़ते हुए टीम को संभाला।

डोगरा 106 रन बनाकर आउट हुए, जबकि समद ने टीम के खाते में 85 रन का योगदान दिया। विपक्षी खेमे से सिमरजोत सिंह ने 6 विकेट हासिल किए।

जम्मू-कश्मीर के पास पहली पारी के आधार पर 99 रन की बढ़त थी। दिल्ली की टीम दूसरी पारी में सिर्फ 277 रन पर सिमट गई। ऐसे में मेहमान टीम को जीत के लिए 179 रन का टारगेट मिला।

हालांकि, इस पारी में कप्तान आयुष बडोनी ने 72 रन बनाए, जबकि दोसेजा ने 62 रन की पारी खेली, लेकिन विपक्षी टीम के सामने मजबूत चुनौती पेश नहीं कर सके। आसान लक्ष्य का पीछा करते हुए जम्मू-कश्मीर ने 43.3 ओवरों में मुकाबला अपने नाम कर लिया। इस पारी में कामरान इकबाल ने नाबाद 133 रन बनाए। इस दौरान उन्होंने विज्रंत शर्मा के साथ 82 रन की साझेदारी की।

ट्राइडेंट ओपन गोल्फ से पहले मेंबर्स और युवाओं को प्रोफेशनल ने दिए टिप्स

चंडीगढ़, एजेंसी। चंडीगढ़ गोल्फ क्लब में ट्राइडेंट ओपन से पहले प्रोफेशनल गोल्फ कोचों ने मेंबर्स और युवाओं को खेल से रू-ब-रू कराते हुए उन्हें अहम टिप्स दिए। इस सेशन को खास तौर पर चंडीगढ़ गोल्फ क्लब में आयोजित किया गया।

यूएसए से आए डेरेक ट्रॉफिमचुक और गुरखी शेरगिल ने कोर्स पर यंगस्टर्स के साथ बात करते हुए उन्हें टिप्स दिए। सेशन के दौरान गोल्फर्स को बताया कि गोल्फ केवल ताकत का नहीं, बल्कि धैर्य, एकाग्रता और मानसिक संतुलन का खेल है। उन्होंने युवाओं को स्विंग तकनीक, ग्रीप नियंत्रण, पटिंग के दौरान ध्यान केंद्रित करने और कोर्स पर अनुशासन के बारे में बताया।अमेरिका के 32 साल के कोच डेरेक ट्रॉफिमचुक ने कहा कि इस गेम को काई भी और किसी भी उम्र में शुरू कर सकता है। गोल्फर निरंतर अभ्यास और सही फिटनेस पर ध्यान देने से तकनीक को बेहतर बना सकते हैं। युवाओं को यह भी बताया गया कि वे छोटी गलतियों से सीखें, अपने हर शॉट का विश्लेषण करें और जल्दबाजी से बचें। डेरेक टेक्सास के फोर्ट वर्थ के रहने वाले हैं। उन्होंने मैक्सीकन प्रोफेशनल टूर पर पिछले दो सालों से खेल रहे हैं और चाइना टूर पर भी उन्होंने अच्छा प्रदर्शन किया है।



विश्व कप शतरंज : अर्जुन , प्रज्ञानंदा समेत पाँच खिलाड़ी अंतिम 32 में करेंगे भारत का प्रतिनिधित्व

गोवा, एजेंसी। फीडे विश्व कप 2025 के तीसरे दौर के टाईब्रेक मुकाबलों के साथ आज तीसरा राउंड भी पूरा हो गए 24 खिलाड़ियों के सबसे बड़े दल के साथ शुरू हुआ भारत के अभियान अंतिम 32 तक पहुंचते पहुंचते अब 5 खिलाड़ियों के कंधों पर टिका हुआ है। कल विश्व चैंपियन डी गुंकेरा की विदाई के बाद आज टाईब्रेक में भारत के विजित गुजराती यूएसए के सैम शांकलैंड से 3.5-2.5 से हारकर तो एसएल नारायणन चीन के यू ग्यांगी से 2.5-1.5 से हारकर बाहर हो गए । वहीं आज टाईब्रेक खेल रहे भारतीयों में कार्तिक वेंकटरामन एकमात्र ऐसे खिलाड़ी थे जो रोमानिया के डेक बोगदान डेनियल को 2.5-1.5 से पराजित करते हुए अगले दौर में प्रवेश करने में सफल रहे यह कार्तिक के खेल जीवन का अब तक का सबसे बड़ा सफल परिणाम है । अब आगे की चुनौती है और कठिन - अब तक के सबसे ज्यादा उल्टाफेर वाले विश्व कप के तौर पर गोवा विश्वकप को पहचाना जा रहा है और भारत के लिए इन पांचों खिलाड़ियों में सबसे ज्यादा अर्जुन और प्रज्ञानंदा पर सबकी नजर है ।

अब एक दिन के विश्राम के बाद अर्जुन एग्रींसी का सामना हंगरी के दिग्गज खिलाड़ी पीटर लेको से होगा जबकि प्रज्ञानंद के सामने होंगे रूस के पूर्व रैंपिड विश्व चैंपियन डेनियल ड्डोव, पेंटाला हरिकृष्णा का सामना स्वीडन के नील्स ग्रैंडेलियस से होगा जबकि प्रणव वी उज्ज्वेकिस्तान के याकुब्जोव नोदीरेबक से टक्कर लेंगे जबकि कार्तिक वेंकटरमन का सामना वियतनाम के लिम क्रांग लिम से होगा ।



भारतीय महिला क्रिकेट टीम को मिल सकता है विदेशी स्ट्रेथ एंड कंडीशनिंग कोच

नई दिल्ली, एजेंसी। महिला वनडे विश्व कप खिताब जीतने के बाद भारतीय टीम के बैकस्टम स्टॉफ में पहली बार किसी विदेशी स्ट्रेथ एंड कंडीशनिंग कोच को शामिल किया जा सकता है। भारत ने 2 नवंबर को साउथ अफ्रीका के खिलाफ नवी मुंबई में खेले गए खिताबी मुकाबले में 52 रन से जीत दर्ज की थी। अब हरमनप्रीत कौर की अगुवाई वाली भारतीय महिला टीम दिसंबर में बांग्लादेश के खिलाफ घरेलू सीमित ओवरों की सीरीज खेलेगी। भारतीय क्रिकेट कंट्रोल बोर्ड (बीसीसीआई) ने इसी साल अप्रैल में अपने विभिन्न मैच और टूर्नामेंट्स के लिए महिला टीम के लिए हेड फिजियोथेरेपिस्ट और स्ट्रेथ एंड कंडीशनिंग कोच के लिए आवेदन मांगे थे। इसके तुरंत बाद, बेंगलुरु में इसके लिए साक्षात्कार हुए।

एक सूत्र ने सोमवार को आईएनएस को बताया कि बांग्लादेश क्रिकेट बोर्ड (बीसीबी) में स्ट्रेथ एंड कंडीशनिंग के वर्तमान प्रमुख नाथन कोली भारतीय महिला टीम के नए स्ट्रेथ एंड कंडीशनिंग कोच के रूप में शामिल हो सकते हैं।

कोली ने न्यू साउथ वेल्स क्रिकेट टीम के साथ असिस्टेंट स्ट्रेथ और कंडीशनिंग कोच के रूप में काम करने के अलावा महिला विग बैश लीग में सिडनी सिक्सर्स के फिजिकल परफॉर्मेंस कोच के रूप में भी काम किया है। कोली पेशेवर रग्बी लीग फुटबॉल क्लब सिडनी स्पोर्ट्स और ब्रिस्बेन ब्रोकोंस के साथ भी काम कर चुके हैं। हर्षा पिछले कुछ महीनों से भारतीय महिला टीम के स्ट्रेथ और कंडीशनिंग कोच थे, जिन्होंने विश्व कप खिताब जीतने की कोशिशों में टीम की फिटनेस सुनिश्चित करने में अहम भूमिका निभाई थी। माना जा रहा है कि हर्षा को पुरुष और महिला क्रिकेट दोनों में विभिन्न आयु-वर्गों के व्यस्त अंतरराष्ट्रीय कैलेंडर को देखते हुए अन्य कार्यभार सौंपे जाएंगे। फिलहाल हर्षा बेंगलुरु स्थित बीसीसीआई सेंटर ऑफ एक्सीलेंस (सीआई) से जुड़े हैं। भारतीय पुरुष टीम में वर्तमान में एंड्रयुन ले रॉक्स इस भूमिका में हैं। अब वह टीम के स्ट्रेथ और कंडीशनिंग कोच के रूप में अपने दूसरे कार्यकाल में हैं।

विद्युत विभाग की लापरवाही और केसीसी कंपनी की मनमानी से बढ़ा खतरा

रतहरा, चोरहटा सड़क निर्माण बना ग्रामीणों की परेशानी का सबब, लोगों में आक्रोश



मीडिया ऑडीटर, रीवा (निप्र)। रतहरा से चोरहटा तक निर्माणाधीन सड़क अब लोगों के लिए सिरदर्द बन गई है। निर्माण कार्य में ठेकेदार केसीसी कंपनी की मनमानी और बिजली विभाग की लापरवाही से अब हादसों का खतरा मंडराने लगा है। निर्माण के दौरान पुराने बिजली के पोल हटाकर दोनों (शहरी और ग्रामीण) 11 केवी लाइनें एक ही पोल पर डाल दी गई हैं। स्थानीय लोगों का कहना है कि इसी तरह

की लापरवाही कुछ दिन पहले एक बिजलीकमी की जान भी ले चुकी है, लेकिन विभाग और केसीसी कंपनी अब भी सबक नहीं ले रहे हैं।

निरीक्षण के नाम पर खानापूर्ति: लोगों ने नाराजगी जताई है कि बिजली विभाग के अधिकारी फील्ड में जाकर स्थिति देखने के बजाय केवल दफ्तर में बैठकर खानापूर्ति कर रहे हैं। न तो काम की गुणवत्ता की निगरानी हो रही है और न ही

सुरक्षा नियमों का पालन।

ग्रामीणों की चेतावनी- सुधार नहीं हुआ तो होगा प्रदर्शन: ग्रामीणों ने चेतावनी दी है कि यदि जल्द ही दोनों 11 केवी लाइनों को अलग नहीं किया गया और स्थिति में सुधार नहीं हुआ, तो वे सड़क पर उतरकर विरोध प्रदर्शन करेंगे। लोगों का कहना है कि यह मामला केवल सुविधा का नहीं, बल्कि जानमाल की सुरक्षा का भी है।

ग्रामीणों का आरोप: विभाग और केसीसी कंपनी में मिलीभगत

ग्रामीणों ने आरोप लगाया है कि सड़क निर्माण केसीसी कंपनी ने कम लागत में काम निपटाने के लिए बिजली विभाग से मिलीभगत कर ली है। इसी वजह से शहर और गांव की 11 केवी लाइनों को एक ही पोल पर डालकर सुरक्षा मानकों की खुलेआम धज्जियां उड़ाई जा रही हैं। इससे भविष्य में बिजली आपूर्ति में भारी परेशानी आने की आशंका है।

बढ़ेगी बिजली गुल की समस्या

ग्रामीणों का कहना है कि यदि गांव की 11 केवी लाइन में कोई खराबी आती है, तो पूरे शहर की बिजली काटनी पड़ेगी। वहीं, शहर की लाइन में गड़बड़ी आने पर ग्रामीण क्षेत्रों की सप्लाई भी बंद करनी होगी। ऐसे में बिजली गुल रहने की समस्या और बढ़ जाएगी तथा उपभोक्ताओं को बार-बार असुविधा झेलनी पड़ेगी।

1100 केवी का जो कनेक्शन केसीसी कंपनी के द्वारा शहर और ग्रामीण का एकसाथ किया गया है यह विद्युत विभाग की जानकारी में है, अभी प्रथम स्टेज के काम होने के चलते सड़क निर्माण की व्यवस्था के लिहाज से यह किया गया है तथा आने वाले समय में दोनों को अलग अलग कर दिया जायेगा।

विक्रम सिंह डीई ग्रामीण

मतदाताओं को किया जा रहा गणना पत्रक का वितरण

मीडिया ऑडीटर, मऊगंज (निप्र)। भारत निर्वाचन आयोग के निर्देशों के अनुसार मतदाता सूची के गहन पुनरीक्षण का कार्य किया जा रहा है। बीएलओ चार दिसंबर तक घर-घर जाकर मतदाताओं से मतदाता सूची के संबंध में आवश्यक जानकारी प्राप्त कर रहे हैं। इस संबंध में कलेक्टर एवं जिला निर्वाचन अधिकारी संजय कुमार जैन ने बताया कि निर्वाचन आयोग से प्राप्त गणना पत्रक का वितरण किया जा रहा है जिले के सभी विधानसभा क्षेत्रों में बीएलओ घर-घर जाकर प्रत्येक मतदाता को दो प्रतियों में गणना पत्रक वितरित कर रहे हैं। विधानसभा क्षेत्र देवतालाब के

मतदान केन्द्र क्रमांक 266 में बीएलओ देवराज कोल एवं



मतदान केन्द्र क्रमांक 89 में रजनीश पाण्डेय द्वारा घर-घर जाकर गणना पत्रक का वितरण किया गया। पत्रक में मतदाता से जुड़ी जानकारी दर्ज कर उसकी एक प्रति मतदाता को दी जायेगी। मतदाता गणना पत्रक में जानकारी दर्ज करने के बाद हस्ताक्षर अवश्य करें। निर्वाचन आयोग की वेबसाइट पर वर्ष 2003 की मतदाता सूची उपलब्ध है।

कलेक्टर ने स्कूल खुलने के समय में परिवर्तन के दिये आदेश

रीवा। कलेक्टर प्रतिभा पाल ने स्कूलों के खुलने के समय और संचालन के परिवर्तन के संबंध में आदेश दिये हैं। कलेक्टर ने कहा है कि जिले के तापमान में लगातार गिरावट आ रही है। सुबह विद्यार्थियों को स्कूल जाने में कठिनाई हो सकती है। इस लिए कक्षा नर्सरी से कक्षा 8वीं तक के सभी स्कूलों का संचालन सुबह 9 बजे से पहले न किया जाय। स्कूल सुबह 9 बजे के बाद खोले जिससे विद्यार्थियों के स्वास्थ्य पर किसी तरह का प्रतिकूल प्रभाव न पड़े। यह आदेश जिले के सभी शासकीय, अशासकीय, अनुदान प्राप्त, मान्यता प्राप्त स्कूलों पर लागू होगा। आदेश सभी सीबीएससी, आईसीएससी तथा माध्यमिक शिक्षा मंडल से संबद्ध स्कूलों पर भी लागू होगा। कलेक्टर ने जिला शिक्षा अधिकारी, जिला समन्वयक शिक्षा मिशन तथा सभी प्राचार्यों को आदेश का पालन सुनिश्चित करने के निर्देश दिये हैं।

जनजातीय गौरव दिवस रथयात्रा को कलेक्टर ने दिखाई हरी झण्डी

मीडिया ऑडीटर, रीवा (निप्र)। भगवान बिरसा मुण्डा की जयंती 15 नवम्बर को जनजातीय गौरव दिवस के रूप में मनायी जा रही है। मुख्य समारोह 15 नवम्बर को कलेक्ट्रेट मऊगंज में आयोजित किया जायेगा। इस क्रम में जिले भर में जनजातीय गौरव यात्रा निकाली जायेगी। जनजातीय गौरव रथयात्रा 11 नवम्बर से 15 नवम्बर तक जिले के सभी विकासखंडों का भ्रमण करेगी। कलेक्टर मऊगंज संजय कुमार जैन ने कलेक्ट्रेट परिसर में रथयात्रा को हरी झण्डी दिखाकर रवाना किया। इस अवसर पर पुलिस अधीक्षक दिलीप कुमार सोनी, अपर कलेक्टर पी.के. पाण्डेय सहित प्रशासनिक अधिकारी एवं कर्मचारी उपस्थित रहे।

उल्लेखनीय है कि जिले के जनजातीय क्षेत्रों में सामाजिक और आर्थिक विकास का संदेश देने के लिए रथयात्रा आयोजित की जा रही है। रथयात्रा खुटहा

आदिवासी बस्ती, खैरा, फरहदा, डिघिवाण, सीतापुर, देवतालाब और भीर का भ्रमण करके उत्कृष्ट बालक छात्रावास में रात्रि विश्राम करेगी। रथयात्रा 12 नवम्बर को दमोगढ़, खटखरी, बिछरहटा, बरौव, गौरी और शाहपुर का भ्रमण करते हुए बालक छात्रावास चरैया में विश्राम करेगी। रथयात्रा 13 नवम्बर को हनुमाना, मिसिरगवां, लासा, लौड़ी, हाटा, प्रतापगंज तथा घोगम का भ्रमण करते हुए बालक छात्रावास पिपराही में विश्राम करेगी। रथयात्रा 14 नवम्बर को बीरादेई नगवार, जडकुड़, पिपराही, हरई प्रताप सिंह, सरदमन तथा बहेराडबर का भ्रमण करके बालक छात्रावास दमोदरगढ़ में रात्रि विश्राम करेगी। रथयात्रा 15 नवम्बर को दमोदरगढ़ से प्रस्थान कर कलेक्ट्रेट कार्यालय परिसर में आयोजित जिला स्तरीय गौरव दिवस समारोह में शिरकत करेगी।

रीवा संभाग ई-आफिस में पहुंचा प्रदेश में 12वें स्थान पर संभाग को ई-आफिस में टॉप-टेन में पहुंचायें: कमिश्नर

मीडिया ऑडीटर, रीवा (निप्र)। कमिश्नर कार्यालय सभागार में आयोजित साप्ताहिक समीक्षा बैठक में कमिश्नर ने सीएम हेल्पलाइन के प्रकरणों की समीक्षा की। कमिश्नर ने कहा कि सभी अधिकारी सीएम हेल्पलाइन प्रकरणों के निराकरण पर विशेष ध्यान दें। संतुष्टिपूर्वक प्रकरणों का निराकरण करार विभागों की रैंकिंग में सुधार करें। गृह विभाग ने इस सप्ताह 657 प्रकरण निराकृत करके बहुत अच्छा कार्य किया है। राजस्व, पीएचई, खाद्य, नगरीय प्रशासन, ग्रामीण विकास विभाग, महिला एवं बाल विकास विभाग तथा स्वास्थ्य विभाग लंबित प्रकरणों के निराकरण पर विशेष ध्यान दें। समाधान ऑनलाइन के एजेंडा बिन्दुओं लंबित सीएम हेल्पलाइन प्रकरणों के निराकरण पर भी विशेष ध्यान दें।

बैठक में कमिश्नर ने अधिकारियों को बधाई देते हुए



कहा कि ई-आफिस प्रणाली में सभी अधिकारी अच्छा कार्य कर रहे हैं। रीवा संभाग ई-आफिस में जिले तथा संभाग की संयुक्त रैंकिंग में प्रदेश में 12वें स्थान पर पहुंच गया है।

फाइलों का ई-आफिस से मूवमेंट बढ़ाकर संभाग को टॉप टेन में पहुंचाये। बैठक में कमिश्नर ने सड़कों के सुधार, खाद और बीज के वितरण, पेयजल व्यवस्था, पेंशन प्रकरणों

के निराकरण तथा जनजातीय गौरव दिवस के संबंध में अधिकारियों को निर्देश दिये। बैठक में डिप्टी कलेक्टर पद पर चयनित जिला श्रम पदाधिकारी प्रिया अग्रवाल को सम्मानित किया गया। बैठक में संयुक्त आयुक्त सुदेश मालवीय, संयुक्त आयुक्त दिव्या त्रिपाठी, उपायुक्त राजस्व एलआर अहिरवार तथा सभी संभागिय अधिकारी उपस्थित रहे।

सुमंगल साइकिल दिवस में कमिश्नर साइकिल से पहुंचे कार्यालय

मीडिया ऑडीटर, रीवा (निप्र)। संभाग के कमिश्नर बीएस जामोद द्वारा पर्यावरण की सुरक्षा के लिए मंगलवार को पेट्रोल और डीजल चलित वाहनों के उपयोग के स्थान पर साइकिल या ई-रिक्शा के उपयोग की पहल की गयी है। इसके लिए प्रत्येक मंगलवार को सुमंगल साइकिल दिवस मनाया जाता है।

सुमंगल साइकिल दिवस पर कमिश्नर जामोद साइकिल से कार्यालय पहुंचे। संयुक्त संचालक सामाजिक न्याय अनिल दुबे सहित अन्य अधिकारी व कर्मचारी भी साइकिल से कार्यालय पहुंचे।

कमिश्नर ने डिप्टी कलेक्टर बनी प्रिया अग्रवाल को किया सम्मानित



इस अवसर पर प्रिया अग्रवाल ने कहा कि मेरे सफलता को सभी अधिकारियों ने अपनी सफलता मान कर जो स्नेह और सम्मान दिया है उसके लिए मैं हृदय से आभारी हूँ। मैंने मार्च 2025 में रीवा में जिला श्रम पदाधिकारी का पद भर ग्रहण किया। मुझे 8 महीने के छोटे से कार्यकाल में शासकीय कार्यों और उत्तरदायित्वों को निभाने का बहुत अच्छा अनुभव मिला। कमिश्नर सर और कलेक्टर मैडम के मार्गदर्शन में विभागीय कार्य तथा जनकल्याण के कार्यों को करने की प्रेरणा मिली। मेरी डक्यूटी जल गंगा

संवर्धन अभियान में संभागीय दल में लगाई गयी थी। अभियान को मैंने बहुत करीब से देखा और उसमें भागीदारी निभाई। इंटरव्यू में मुझसे जल गंगा संवर्धन अभियान के संबंध में भी कई प्रश्न पूछे गये। जिनके उपयुक्त उत्तर मेरी सफलता का आधार बनें। कार्यक्रम में सहायक संचालक कृषि प्रीति द्विवेदी ने भी अपने विचार व्यक्त किये। कार्यक्रम में संयुक्त आयुक्त सुदेश मालवीय, संयुक्त आयुक्त दिव्या त्रिपाठी, उपायुक्त राजस्व एलआर अहिरवार तथा सभी संभागीय अधिकारी उपस्थित रहे।

युवा कांग्रेस पदाधिकारियों का स्वागत एवं किसानों की समस्याओं पर ज्ञापन सौंपा गया



मीडिया ऑडीटर, रीवा (निप्र)। युवा कांग्रेस संगठन चुनाव के परिणाम घोषित होने के बाद नव निर्वाचित पदाधिकारियों का स्वागत एवं उत्साहवर्धन कार्यक्रम राज पैलैस जवा में आयोजित किया गया। कार्यक्रम में जिला उपाध्यक्ष युवा कांग्रेस रीवा अमित सिंह जवा, विधानसभा सिरमौर अध्यक्ष अविनाश सिंह गहरवार, ब्लॉक अध्यक्ष जवा पुष्पेंद्र विश्वकर्मा, ब्लॉक अध्यक्ष डभौरा अमर सिंह (सोनु) तथा ब्लॉक अध्यक्ष सिरमौर शुभम सोनी का वरिष्ठ कांग्रेसजनों ने स्वागत किया।

कार्यक्रम का आयोजन पूर्व ब्लॉक युवा कांग्रेस अध्यक्ष सकील खान पटेहरा के नेतृत्व में किया गया। गांधी प्रतिमा पर पुष्पांजलि के उपरांत वरिष्ठ कांग्रेस नेता चक्रधर सिंह जवा, पूर्व प्रदेश महामंत्री कांग्रेस राजेन्द्र मिश्रा, पूर्व जनपद अध्यक्ष कमलेश्वर सिंह पटेल, वरिष्ठ नेता बृजेन्द्र पांडे, ब्लॉक कांग्रेस अध्यक्ष धनेन्द्र दुबे, अरुण सिंह पिंठू, रामनरेश तिवारी सहित अनेक कांग्रेस कार्यकर्ता उपस्थित रहे।

सायं 4 बजे किसानों की समस्याओं जैसे वारिस से नष्ट धान फसल का सर्वे व मुआवजा, बिजली बिलों में कमी, धान उपाजर्न केंद्र की अव्यवस्थाएँ, अवारा पशु व सफाई समस्या को लेकर ज्ञापन तहसीलदार जवा की अमित सिंह के नेतृत्व में सौंपा गया।

युवाओं के भविष्य को सुरक्षित करने में जुटी रीवा जोन सहित मैहर पुलिस का समाज आभार जताए: डॉ. राजेन्द्र सिंह

मीडिया ऑडीटर, रीवा (निप्र)। प्रदेश के डीजीपी कैलाश मकवाना के निर्देश पर रीवा जोन के आईजी गौरव राजपूत द्वारा शुरू किया गया ऑपरेशन प्रहार 2.0 अब ठोस परिणाम दे रहा है। विन्ध्य क्षेत्र में बीते वर्षों से मेडिकल नशे का जाल तेजी से फैल रहा था, जिससे युवाओं का जीवन और परिवार दोनों प्रभावित हो रहे थे। इसी गंभीर स्थिति को ध्यान में रखते हुए रीवा जोन पुलिस ने नशे के खिलाफ व्यापक अभियान छेड़ा है।

आईजी के निर्देशन में मैहर एसपी अवधेश प्रताप सिंह बागरी, एएसपी डॉ. चंचल नागर, सीएसपी महेंद्र सिंह, एसडीओपी ख्याति मिश्रा और समस्त थाना प्रभारियों द्वारा जिलेभर में लगातार छापेमारी, जब्ती और गिरफ्तारी की प्रभावी कार्यवाही की जा रही है।



डॉ. राजेन्द्र कुमार सिंह ने कहा कि यह अभियान युवाओं के जीवन को नशे के अंधकार से बाहर लाने की दिशा में एक बड़ा कदम है। नशा न केवल मानसिक और शारीरिक पतन का कारण है, बल्कि यह परिवारों को तोड़ता और अपराध को बढ़ावा देता है। उन्होंने कहा कि मैहर पुलिस और रीवा जोन टीम की यह पहल समाज के स्वास्थ्य और आने वाली पीढ़ियों के उज्जवल भविष्य के लिए सराहनीय और अनुकरणीय है।

फरार आरोपियों की गिरफ्तारी पर ईनाम की घोषणा

मीडिया ऑडीटर, मऊगंज (निप्र)। पुलिस अधीक्षक मऊगंज दिलीप कुमार सोनी ने चार अलग अलग अपराधिक घटनाओं में फरार आरोपियों की गिरफ्तार पर ईनाम की घोषणा की है। यह घोषणा पुलिस रेगुलेशन एक्ट के प्रावधानों के तहत की गयी है। थाना लौर में दर्ज प्रकरण में आरोपी राजू सकेत पिता रामकिशोर साकेत निवासी छोटी बाराठी, आरोपी सूरज तिवारी तथा अमित पिता संतोष तिवारी निवासी ग्राम ढेरा की गिरफ्तारी

पर दो-दो हजार रुपये की ईनाम की घोषणा की है। पुलिस अधीक्षक ने थाना लौर में ही एक अन्य प्रकरण में आरोपी पंकज सिंह पिता अनिल सिंह निवासी ग्राम कंजरा की गिरफ्तारी पर 2 हजार रुपये की ईनाम की घोषणा की है। थाना मऊगंज में दर्ज प्रकरण में आरोपी राजू ऊर्फ राजकिशोर पटेल पिता बीसी पटेल निवासी ग्राम अगडाल वर्तमान निवास ग्राम पहाड़ी जिला मऊगंज की गिरफ्तारी पर 10 हजार की ईनाम की घोषणा की है।